

# తెలుగు, తమిళ పాఠకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు

పుస్తకాల ఖరీదు పంపి లాభం పొందండి.

తపాలా ఖర్చులు అదనం.

తెలుగు

శ్రీ వివేకానంద సంపూర్ణగ్రంథావళి

(10 సంపుటలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి  
కిది తేటతెనుగున అనువాదం.

అసలు ఖరీదు సాదాఅట్టబైండింగు రూ. 51-50 కాలికో రూ. 65-00  
25 శాతం తగ్గింపు ధర ,, రూ. 38-63 ,, రూ. 48-75

తమిళం

1. స్వామి వివేకానంద్రిఁ జ్ఞానదీపమ్

(10 సంపుటలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి  
కిది సరళ తమిళములోనికి అనువాదం.

అసలు ఖరీదు సాదాఅట్టబైండింగు రూ. 50-00 కాలికో రూ. 65-00  
25 శాతం తగ్గింపు ధర ,, రూ. 37-50 ,, రూ. 48-75

2. స్వామి వివేకానందర్

రచయిత : రా. గణపతి

(పుటలు 895)

స్వామిజీ జీవితచరిత్రం ఇందు విపులంగా పొందుపఱచబడి ఉన్నది.

అసలు ఖరీదు కాలికో రూ. 9-00

25 శాతం తగ్గింపు ధర ,, రూ. 6-75

పుస్తక విక్రేతలకు 33<sup>1</sup>/<sub>3</sub> శాతము కమీషను ఈయబడును.

మేనేజరు, శ్రీ రామకృష్ణ మఠము, మైలాపూరు, మద్రాసు - 4.

# శ్రీ రామకృష్ణ ప్రభు

సంపుటము ౨౮ ౧౯౩౧ - అక్టోబరు : విరోధికృత్తు - ఆశ్వయుజము

సంచిక ౪

## విషయ సూచిక

వివేక చూడామణి—మూలము : శ్రీ శంకర భగవత్పాదులు	...	౧౪౫
వ్యాఖ్యాత : ఆన్నమాచార్య		
పరమహంస జీవుని ప్రబోధ వాణి	...	౧౪౮
ఆంధ్రసరస్వతీ దేవి సవరత్నమాలిక	...	౧౫౦
శ్రీపాదగీతా తారావళి—శ్రీ ఆముఖం కాశీవరప్రసాదరావుగారు		౧౫౧
దైవమును మాతృరూపమున ఆరాధింపుట	...	౧౫౩
తెలిసికోవలసిన విలువలు-2	...	౧౬౧
కర్మతత్త్వము - భగవద్గీత—కారవాచి: జ్ఞ	...	౧౬౨
శ్రీ శివానందస్మృతులు - 47—శ్రీమత్ప్రసాదాచార్య శ్యామాప్రసాద		౧౬౫
శివానంద లేఖావళి	...	౧౬౭
అల్లువి విద్యావిహీనతను బయల్పరిచిన 'శవరాత్రి'		
—శ్రీమత్కాంచీ బ్రతివాదిభయంకర ఆణ్ణంగరాచార్యస్వామి		౧౬౯
విశ్వగుణాదర్శము—శ్రీ రంగనాథానందస్వామి	...	౧౭౦
వార్తలు - విశేషాలు	...	౧౭౪
గ్రంథపరిచయం		౧౭౬

## ౨ రామకృష్ణ తీలామృతము

(శ్రీ రామకృష్ణ జీవిత చరిత్ర)

అనువాదములు :

కీ. శే. పెదుగుమూడి కృష్ణరావుపంతులుగారు; కీ. శే. కందుకూరు మల్లికార్జునంగారు.

ప్రశస్తమైన వస్తువు, ఆకలంకమైన జీవితము, లోకోత్తరమైన సందేశము. దేహమును పులికరింపజేయు ఆ సుభవములు—కైలి సరళము, మధురము. భాష నిరుపమము—సర్వవిధముల నమూల్గమైన గ్రంథ రాజము.

—శ్రీ పా. వే. రాజమన్నగారు, గౌ|| ప్రధాన న్యాయమూర్తి, మద్రాసు.

\* \* \* ఈ గ్రంథము విషయానుదూపమై సుబోధమైన కైలిలో రచింపబడినదనుటకు ఎట్టి సందియమును లేదు. \* \* \*

—శ్రీ పింగళి లక్ష్మీకాంతంగారు.

రామకృష్ణ పరమహంస జీవితము ఇందు సంపూర్ణముగ వివరింపబడియున్నది.

వారు కావించిన సాధనవిధానము, వారు లోకమునకు అనుగ్రహించిన సందేశము విపులముగ భక్తజనుల కందింపబడియున్నది.

526 పుటలు

(తృతీయ ముద్రణము)

వెల : రూ. 5.00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

మా మానవత్రికలు

## వేదాంతకేసరి

తత్త్వశాస్త్ర - మత - సంస్కృతివిషయికంగా 1914-వ సంవత్సరంనుండి నడపబడుతుండే  
ఆంగ్ల మానవత్రిక

సాలు చందా : ఇండియాలోను, సింహళంలోను 6 రూపాయలు;  
ఇతర విదేశాలలో 3 డాలర్లు, లేదా 14 షిల్లింగులు.

## శ్రీ రామకృష్ణ విజయం

మత - సాంస్కృతికవిషయికంగా 1921-వ సంవత్సరమునుండి ప్రచురింపబడుతున్న తమిళ మానవత్రిక  
సాలు చందా : ఇండియాలో రూపు 6 లు, సింహళములో రూపు 7 లు.

## శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపదేశమైన ఆధ్యాత్మిక విజ్ఞానామృతమును వెదజల్లే  
తెలుగు మానవత్రిక

సాలు చందా : ఇండియాలో రూపు 6 లు, సింహళములో రూపు 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' నుధాహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే మాసాంతానికి మాత్రం తెలుపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు దరఖాస్తు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అభ్యుత్థైస్మంబులకు చక్కని ప్రావళాలు. రేట్లుకు వ్రాయండి.
5. నమీషకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రకారంజకములైన మత - తత్త్వశాస్త్ర - సంస్కృతివిషయిక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక స్పెసిమెన్స్ కొరేవారు 75 పైసల పోస్టేజి పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

# మా 'దివ్యవాణి' గ్రంథమాల

నేదే కానంది

పదే పదే చదవండి !!

దివ్యావతారమూర్తుల విశ్వోపదేశములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెలుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయావనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంసారకం, నిర్వృత్త్యాపాదకం. మువ్వన్నెల మేలి జాకెట్టుతో పాకెట్టుపైజులో చక్కని తయారీంపు....

శ్రీ రామకృష్ణ ఉవాచ	0.40	శ్రీ కృష్ణవాణి	0.45
శ్రీ శారదాసూక్తి నవసీతము	0.40	బుద్ధ ఉవాచ	0.40
శ్రీ వివేకానంద శంఖారావము	0.40	కె 9ను సూ కిమాల	0.40
మహమ్మదు సూక్తిమంజరి		0.40	

## దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్గలాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

170+24 పుటలు      దివ్యమగు ద్వితీయ ముద్రణము      వెల : రూ. 2-50

అప్రెసు : మేనేజరు, శ్రీ రామకృష్ణమఠము, మైలాపూరు, మద్రాసు-4

# శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫ్రెడు హగ్లిస్) అను పొగడ్తగన్న శ్రీమన్నిఖిలానందస్వాముల సంక్షిప్తాంగ్ల మూలమునకు ఇది తేట తెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-'58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(పడే పానడ : తేది 16-2-'58)

‘అనువాదమైనా స్వతంత్రగ్రంథం అనిపించు ఛాటి గలది.’ (భారతి : 7-6-'61)

‘చవులూరించు చక్కని రచన.’ 14-2-'58 (డాక్టరు సుక్ ఎస్. రాధాకృష్ణగారు)

590+158 పుటలు

వెల : రూ. 7.50

# ప్రబోధ రత్నాకరము

అనువాదకులు : శ్రీ చిరంతనానందస్వాములవారు

శ్రీ వివేకానందస్వాములవారు అమెరికాయందలి సహస్రద్వీపవనమున శిష్యులకు బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జ్ఞానకలవారికి ఇందలి పాదటీకలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2.50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అభిలషితు శరణాంతుమ, యా శ్రాంతింబ యతనికృప నీడు ననుభూతి కందు వత్స’

—శ్రీ కారదామణి,

# శ్రీరామకృష్ణ ప్రభ

సంపుటము ౨౮ } ౧౯౭౧ - అక్టోబరు : : విరోధికృత్తు - ఆశ్చర్యము } సంచిక ౪

ఓ,

వి వే క చూ డా మ ణి

మూలము :

శ్రీ శంకర భగవత్పాదులు

శ్యాఖ్యాత :

అన్నమాచార్య

సత్యం జ్ఞాన మన న్తం బ్రహ్మ విశుద్ధం పరం స్వతస్సిద్ధమ్  
నిత్యానందైకరసం ప్రత్యగభిన్నం విరన్తరం జయతి.

225

స్వతస్సిద్ధమును, సత్యమును, జ్ఞానస్వరూపమును, ఆనంతమును, విశుద్ధమును, పరమును, నిత్యానందైకరసమును, ప్రత్యగభిన్నకంటే వేరు కానిదియు నగు బ్రహ్మమునకు నదా జయము.

౨౨౫

న దిదం పరమాద్వైతం స్వస్మా దన్యస్య వస్తునో లభావాత్  
న హ్యన్య దస్తి కిణ్చ త్సమ్యక్ పురమార్థతత్త్వబోధ దశాయామ్.

228

ఈ బ్రహ్మము సర్వకాలములం దుండునది. పరమార్థతత్త్వబోధదశలో తాత్కాలిక సత్తగల వస్తువు బ్రహ్మమునకంటే వేటాకటి లేదు కదా. కావున నిదే పరము, అద్వైతము.

య దిదం సకలం విశ్వం నానారూపం ప్రతీత మజ్ఞానాత్  
త త్సర్వం బ్రహ్మైవ ప్రత్యస్తాశేషభావనాదోషమ్.

227

అజ్ఞానముచే నానారూపములు గలదిగా గనవగుచుండు ఈ విశ్వమంతయు మూలవ భావనాకల్పితములగు పరిమితు లేవియు లేని బ్రహ్మమే.

౨౨౭

మృత్కార్యభూతో ఓపి మృదో న భిన్నః కుమ్భో ఒస్తి సర్వత్ర తు

న కుమ్భరూపం పృథ గ స్తి కుమ్భః కుతో మృషాకల్పితనామమాత్రః. 228

మట్టివలన రూపొందిన 'కుండ' పూర్తిగా మట్టియే. మట్టికంటె అది వేఱు కాదు. మట్టి దానిని కుండ యనుట యన్ననో, వట్టి నామకల్పనముమాత్రమే. ౨౨౮

కేనాపి మృద్భిన్నతయా స్వరూపం ఘటస్య సందర్భయితం న శక్యతే  
అతో ఘటః కల్పిత ఏవ మోహో నృదేవ సత్యం పరమార్థభూతమ్. 229

మట్టికంటె కుండ వేఱు నిరూపించుట ఎవనికిని (బ్రహ్మకై నను) శక్యము కాదు. కుండ మట్టికంటె వేఱైనట్లు కననగుట భ్రాంతియే. సత్యమును పరమార్థమును 'మట్టి'యే.

సద్భృహ్మకార్యం, సకలం సదైవ, తస్మాత్రమేత, న్న తతోఽన్య దస్తి,  
అస్తీతి యో వక్తి న తస్య మోహో వినిదితో నిదితవ త్ప్రజల్బః. 230

సతైన బ్రహ్మమునుండి రూపొందిన యీ సమస్త జగత్తును సత్యే (=బ్రహ్మమే). బ్రహ్మము కానిది వేఱేదియు లేదు. వేఱొకటున్నదని పల్కువాడింకను మోహవశమునుండి తేప్పరిల్లు కొన లేదన్నమాట. నిద్రించుచున్నవాని ప్రలాపములవంటివి అతనిమాటలు. ౨౩౦

బ్రహ్మై వేదం విశ్వ మి త్యేవ వాణీ శ్రోతీ బ్రూతే ఒధర్వనిష్ఠా వరిష్ఠా  
తస్మా దేత ద్భృహ్మమాత్రం హి విశ్వం నాధిష్ఠానా ద్భిన్నతారోపితస్య. 231

'బ్రహ్మై వేదం విశ్వ మిదం వరిష్ఠమ్' 'ఈ విశ్వము వరిష్ఠమైన బ్రహ్మమే' అను వరిష్ఠమైన సూక్తి అధర్వవేదమునకు జెందిన ముండకోపనిషత్తులలో గలదు. కావున ఈ విశ్వము బ్రహ్మమే. ఎక్కడగాని అధిష్ఠానమునకంటె భిన్నమైన యునికి ఆరోపితవస్తువున కుండదు కదా.

సత్యం యది స్యా జ్జగ దేత, దాత్మనో అనంతత్వహిని, ర్నిగమాప్రమాణతా.

అసత్యవాదిత్వ మపీతు స్యా, నైత త్రయం సాధు హితం మహాత్మనామ్. 232

ఈ జగత్తు సత్య మగునని (1) ఆత్మకు అనంతత్వము నిలువదు. (2) వేదములకు అప్రమాణికత వాటిల్లును. (3) ఈశ్వరు డసత్యవాది యగును. ఈ మూడును, మహాత్ముల తలంపున సాధువులును హితములును కావు. ౨౩౨

ఈశ్వరో వస్తుతత్వజ్ఞో న చాహం తే వ్యవస్థితః

న చ మత్స్థాని భూతా నీ త్యేవ మేవ వ్యచిక్లవత్. 233

వస్తుతత్వజ్ఞుడగు నీశ్వరుడు శ్రీకృష్ణభగవానుడు గీతలో (IX 4, 5) 'న చ మత్ స్థాని భూతాని' 'భూతములు నాలో లేవు' 'న చాహం తే వ్యవస్థితః' 'భూతములందు

నేను లేను' అనుటచే ఈ యర్థమునే (జగన్విభావత్వమునే) తెల్పియున్నాడు. త్రాడునందు  
సర్ప ముండుటవంటిదే బ్రహ్మమునందు జగ త్తుండుటయు. ఇంద్రియముల కందని బ్రహ్మము  
ఇంద్రియగోచరజగత్తున నుండుటయు పొసగదు. ౨౩౩

యది సత్యం భవే ద్విశ్వం సుషుప్తా వుపలభ్యతామ్

య న్నోపలభ్యతే కిచ్చే దతో ౨న త్వష్ణమవ న్మృషా.

284

కలలో కన్నది నిజమైనచో అది జాగ్రద్దశలోను కనబడవలెను. జగత్తు సత్యమైనచో  
సుషుప్తిదశలో అగపడవలెను. సుషుప్తిదశలో కానరాకున్నందున త్వష్ణమువలె అదియు  
మిథ్యయే. ౨౩౪

అతః పృథ జ్ఞాన్తీ జగ త్పరాత్మనః పృథ క్ప్రీతితి స్తు మృషా గుణాదివత్

అరోపిత స్యాన్తీ కి మర్థవత్తా ఓధిష్ఠాన మాభాతి తథా భ్రమేణ.

285

కావున పరమాత్మకంటె వేరైన జగత్తు లేదు. ఆకాశమున నీలత్వాదిగుణములు  
కననగునట్లు, పరమాత్మకంటె వేరుగా జగత్తు కననగుటయు భ్రాంతియే. అరోపితమైన దాని  
కర్థమే మున్నది? అధిష్ఠానమే అరోపితవస్తువుగ, త్రాజే చాముగ, గననగుచున్నది. అది  
భ్రాంతియే. ౨౩౫

బ్రాన్తస్య య ద్య ద్భ్రమతః ప్రతీతం బ్రహ్మైవ త త్త ద్రజతం హి కుక్తిః

ఇదన్తయా బ్రహ్మ స దైవ రూప్యతే త్వారోపితం బ్రహ్మణి నామమాత్రమ్.

286

భ్రాంతుడగువానికి భ్రమచే కననగు వస్తువు లెల్ల నిజమునకు బ్రహ్మమే. ముత్తైపు  
చిప్ప వెండివలె కనిపించును కాని నిజమున కది ముత్తైపుచిప్పయే కదా. ఈ జగత్తుగా రూపిత  
మగుచుండునది సతైన బ్రహ్మమే. బ్రహ్మమునం దారోపితమైన జగత్తు నామమాత్రమే. ౨౩౬.

అతః పరంబ్రహ్మ స దద్వితీయం విశుద్ధవిజ్ఞానఘనం నిరజ్జనమ్

ప్రశాన్త మాద్యన్తవిహీన మక్రియం నిరన్తరానన్దరసస్వరూపమ్.

287

నిరన్త మాయాకృతసర్వభేదం నిత్యం సుఖం నిష్కల మప్రమేయమ్

అరూప మవ్యక్త మనాఖ్య మవ్యయం జ్యోతి స్స్వయం కిచ్చే దిదం చకాన్తీ.

288

కావున త్రికాలసత్యమైనది పరబ్రహ్మమే. అది అద్వితీయము, అప్రమేయము,  
నిర్దోషము, ఆద్యంతరహితము, నిష్క్రియము, నిష్కళము, విశుద్ధవిజ్ఞానఘనము, ప్రశాంతము,  
నిరంతరానందమఖస్వరూపము, మాయాకల్పితసకలభేదముల కతీతము, నిత్యము, సుఖము,  
అరూపము, అవ్యక్తము, అనాఖ్యము, అవ్యయము, అనిర్వచనీయము, స్వయంజ్యోతి. ౨౩౭



జ్ఞాతృజ్ఞేయజ్ఞానశూన్య మన వ్రతం నిర్వికల్పకమ్  
కేవలాఖణ్ణచిన్మాత్రం పరతత్త్వం విదు ర్భుధాః.

239

జ్ఞాతృ జ్ఞానము జ్ఞేయము అను త్రిపుటి తేనిదియు, ఎట్టి పరిమితులును లేనిదియు, నిర్వికల్పమును, కేవలాఖండచిన్మాత్రమునగు పరతత్త్వమును బుధులు సాక్షాత్కరించుకొందురు.

అహేయ మనుపాదేయం మనోవాచామగోచరమ్  
అప్రమేయ మనాద్యవ్రతం బ్రహ్మ పూర్ణ మహం మహాః.

240

అఖండమును స్వయంజ్యోతిస్వరూపమునగు బ్రహ్మము విడువదగినదికాదు, త్రొత్తగా సంపాదించుకొందగినదికాదు, మనస్సులకును మూటలకును అందునదికాదు, కొలది యిడరానిది, అదియు వంతమును లేనిది.

౨౪౦

## పరమహంస దేవుని ప్రబోధవాణి

ప్రశ్న:- (ఒక భక్తుడడిగినది) మహాశయో, దేవుడు మనల నీ ప్రపంచమాన ఎందుల కుంచి యున్నాడు?

శ్రీరామకృష్ణుడు:- ఈ ప్రపంచము కర్మ భూమి, కర్మానుష్ఠానముచే జ్ఞానము సిద్ధించును. గురువు శిష్యునికి కొన్ని పనులను జేయుమనియు, కొన్ని పనులను మానుమనియు కఠిపును. ఫలాపేక్ష లేక కర్మము ననుష్ఠింపు మనియు గురువు బోధించును. కర్తవ్య నిర్వహణముచే మనోమాలిన్యములు నశించును. ఇది నిపుణుడగు వైద్యు నుపదేశించుసారము ఔషధ సేవ నొనర్చి రోగమును తాపుకొనుట వంటిది.

ఈ లోకమునుండి దేవుడు మనకు విముక్తి నేల యొసగెడు? మనకు రోగము నయమైన పప్పుడాయన మనల నిందుండి విడిచిపుచ్చును. కామినీకాంచనానుభవాలు మనకు మొగము మొత్తినసాడు దేవుడు మనల విముక్తి నొందించును. ఆసుపత్రిలో పేరు వ్రాయించుకొన్న రోగి పాటిపోవ జాలడు. అతని రోగము పూర్తిగా నయము కానిదే వైద్యు డతనిని పోషియడు.

ప్రశ్న:- (ఒక భక్తుడడిగినది) అన్నిటికిని కర్త దేవుడే యగునని ప్రజలు ధర్మాధర్మములనియు, పుణ్యపాపములనియు ప్రసంగించుచుండు పెండులకు? మానవునిచే పాపము చేయించునది ఈశ్వరసంకల్పమే కదా?

శ్రీరామకృష్ణుడు:- పుణ్యపాపములు లోకమున నున్నవనుట నిజమే కాని, అవి దేవునంటవు. గాలిలో సువాసనలు దుర్వాసనలు కూడ నుండవచ్చు. గాలి కవి అంటవు. పుణ్యపాపములు ధర్మాధర్మములు ప్రపంచమున నెల్లప్పుడు నుండును. వానియనికి ఈశ్వర సృష్టి స్వరూపానుగుణమే. తోటలోని చెట్లలో మామిడి చెట్లున్నవి, పనస చెట్లున్నవి, మారేడు చెట్లున్నవి. దుర్మార్గు లుండుటకూడ అపశ్య కమే అనుటకు నీవు గుర్తింపలేదా? పోలము రైతులు మోటుతనమునకు పూనుకొందులేని వారిని అణచుటకు భూస్వామి యొక ఘాతుకుని పంపవలసి వచ్చును.

ప్రశ్న:- భగవంతుని త్రోవలను మానవు డెన్నటికేని అర్థము చేసికొగలదా?

1)రామకృష్ణుడు:- ఒక్కొక్కప్పుడు భగవంతుడు మంచివాడని ఒక్కొక్కప్పుడు భగవంతుడు చెడ్డవాడని నేనుకూడ తలంచుచుందును. లేనమాయచే దేవుడు మనలమోహితులనుగ జేసియున్నాడు ఒక్కొక్కప్పుడాయన మనల మేలుకొలుపుచుండును, ఒక్కొక్కప్పుడాయన మనల నిశురపుచుచుండును. అజ్ఞానము శుభములో అంతరించుచు శుభములో మన మనసుల ఆవరించుచు నుండును, పాచిగ్రమ్మిన తటాకములోని కొకతాతిముక్కను విసిరివేసితివేని, నీకు నీరు కాననగును. కాని మఱునిముసముననే పాచి కలుకుచు వచ్చి నీటిని కప్పివైచును.

దేహమే తా ననుకొనుచున్నంతవఱకు కష్టసుఖములు జననమరణములు రోగశోకములు అనుభూతము లగుచుండును. ఇ నన్నియు దేహమునకు సంబంధించినవే కాని ఆత్మకు సంబంధించినవి కావు. దేహము పంచత్వమొందిన పిమ్మట దేవు డీ దేహిని ఉత్తమస్థానమునకు జేర్చునేమో. ఇది ప్రసవవేదన ననుభవించిన పిమ్మట శిశువు జన్మించుటంబోనిది. ఆత్మజ్ఞానము గల్గినంతనే కష్టసుఖములు జనన మరణములు మున్నగున దంతయు స్వప్నమువంటి దగును.

మనజ్ఞాన మెంత!

సేర్గ చాలు పట్టనా? ఎప్పుడుగాని కడలిలోతును కనుగొంద మని ఉప్పబొమ్మ అందులోని కుటుకు నేని, అది నీటిలో కరగి మగును. అది మరలి వచ్చుటయు మనకు విషయము నెఱింగించుటయు సంభవింపజాలదు.

ప్రశ్న:- (ఒక భక్తుడడిగినది) దేవుడు మనలమోహితులనుగా జేయనేల! ఆయన ఆలాగు సంకల్పింప నేల!

శ్రీరామకృష్ణుడు:- భగవంతుడు మానవునకు దివ్యానందమును రవంత గుచిచూపునేని, విహిక జీవితమున మానవున కక్కట యుండనే యుండదు. సృష్టియే తుదముట్టును. భాస్యవర్తకుడు బియ్యమును పెద్దపెద్ద బనాలలో నుంచును వానికి సమీపమున తట్టలో కొన్ని బొరుగుల నుంచును. ఎందు కనగా ఎలుకలను దవ్వన నుంచుటకు. ఎలుకలకు ఆబొరుగులు చుచిగ నుండును. రాత్రియంతయు అవి బొరుగులను కొఱికి తినుచుండును. బియ్యము నొద్దకు రావు. కాని ఆలోచించిచూడు. ఒక్కసేరు బియ్యము పదునాలుగుసేర్ల బొరుగు లగును. కామిసీకాంచన సుఖమునకంటె బ్రహ్మానందమునకు ఉత్కృష్టత ఎంత అపారమైనది! భగవంతుని సౌందర్యమును దర్శింపగన్న యతనికి రంభా తిలోత్తమల సౌందర్యము తముచితాభస్మము వంటిదిగ కననగును.

ప్రశ్న:- దేవుని పనులను ఉద్దేశములను అర్థము చేసికొనుట సాధ్య మగునా?

శ్రీరామకృష్ణుడు:- శృంజించువాడు దేవుడే, హించువాడు సంహరించువాడును దేవుడే. దేవుడేల సంహరించునో మన మర్థము చేసికొనగలమా? లోకజననితో నే నిట్లనుచుండును - “అమ్మా, నే నర్థముచేసికోవలసిన యావశ్యకత లేదు. నీ పాదకమలప్రేమను నాకు ప్రసాదింపుము.” భక్తి సధిగమించుటే మానవ జీవితలక్ష్యము. తక్కిన విషయములూ, అందఱకన్న అమ్మకే బాగుగ తెలియును. మామిడి పండ్లను తినుటకు నేను తోటలోనికి వచ్చియున్నాను. అటనున్న చెట్లను కొమ్మలను ఆకులను నేను లెక్కపెట్టుటెందులకు? మామిడి పండ్లను తిందును. అంతే. చెట్లయు ఆకులయు సంఖ్యను దెలిసికోవలసిన యక్కట నాకులేదు.

# ఆంధ్ర సరస్వతీ దేవీ నవరత్న మాలిక

ఉ॥ అంబ, సవాంబుజోజ్వలకరాంబుజ, శారదచంద్రచంద్రికా  
డంబరచారుమూర్తి, ప్రకటస్ఫుటభూషణరత్నదీపికా  
చుంబితదిగ్విభాగ, శ్రుతిసూక్తివివిక్తనిజప్రభావ, భా  
వాంబరవీధివిశ్రుతవిహారిణి, నక్షాగృహ జూడు, భారతీ,

1

మ. వరవస్తుప్రతిపత్తిధుర్యమగు నైశ్వర్యంబు పంచాశద  
క్షరసంసిద్ధసమస్తశబ్దరచనాసంపాప్తి నుద్దీప్తమై  
వరంగం, గల్పలతాసమ్మద్ధి యగుచుం, బ్రహ్మవిశేషాధ్యులక  
గరుణం బ్రోచు నవిత్రి వాణిఁ ద్రిజగత్కల్యాణిఁ బ్రార్థించెదన్.

2

— 'శంభుదాస' 'ప్రబంధవరమేశ్వర' చతుర్థవాద ఎఱ్ఱాశ్రయగడ.

ఉ॥ ఊణితలంబు నెన్నుదురు సోకంగ మొక్కి నుతింతు నైకత  
శ్రోణికిఁ, జంచరీకచయసుందరవేణికి, రక్షితామర  
శ్రోణికిఁ, దోయజాతభవచిత్రవశీకరజైకవాణికిఁ,  
వాణికి, నక్షదామశుకవారిజపుస్తకరమ్యపాణికిఁ.

3

శా॥ పుట్టం బుట్ట, శరంబునన్ మొలవ సంభోయానపాత్రంబునన్,  
నెట్టం గల్గెను, గాలిఁ గొల్వెను, బురాణింపం దొరంకొంటి, మీ  
దెట్టెవెంట రచింతుఁ దత్సరణి నా కీవమ్మ యోయమ్మ, మే  
ల్పట్టున్ మానకువమ్మ, నమ్మితిఁ జమీ, బ్రాహ్మీ దయాంభోనిధి.

4

ఉ॥ శారదసీరజేందు భువసార పటీర మరాళ మల్లికా  
హార తుపార ఘన రజతాచల కాశ ఫణిశ కుంద మం  
దార సుధాపయోధి సితతామర సామరవాహినీ శుభా  
కారత నొప్పు నిన్ను మదిఁ గానంగ నెన్నడు గల్గు, భారతీ!

5

— సహజపాండిత్య బహ్మర పోతరాణ.

నీ. సింహాసనము చారుసితపుండరీకంబు, చైలికతై జలువారు పలుకుఁజెలుక,  
శృంగారకుసుమంబు చిన్నిచుక్కలరేడు, పసిండికిన్నెరవీణ పలుకుఁదోడు,  
నలువనెమ్మోముఁదమ్ములు కేళిగృహములు, తళుకుటద్దంబు సత్కవులమనసు,  
వేదాదివిద్యలు విహరణస్థలములు, చక్కనిరాయంచ యెక్కిరింతి,  
యెప్పుడు నేడేవి, కాడేవి యిందుకుందచంద్రచందనమందారసారవర్ణ  
శారదాదేవి మామక స్వాంతవీధి నిండువేడుక విహరించుచుండు గాక.

6

— శ్రీనాథ కవిసార్యభాషాదు.

సీ॥ చేర్చుక్క-గా నిడ్డ చిన్నిజాబిల్లి చే సిందూరతిలకంబు యెమ్మగిల్ల  
నవతంసకుసుమంబునం దున్న యెలదేటిగుతి కించిదంచితశ్రుతుం సీన  
ఘనమైన రారాపువనుదోయిరాయిడి దుంబీధలంబు తుండుకుకు జెండ  
దరుణాంగుళిచ్చాయ దంతపుసరకట్టు లింగిలీకపు వింతరంగు లీన  
నువనిషత్తులు బోటులై యోలగింపఁ బుండరీకాసనమునఁ గూర్చుండి మదికి  
నించు వేడుక వీణ వాయించు యెలువ నలువరాణి మదాత్మలో వెలయుఁ గాత. 7  
— అంధ్రకవితాపితామహాదు అల్లసాని పెద్దన.

తే॥ వాణి నజరాణి ఘనసీలవేణి మధురవాణి బల్లవసంకాశపాణి బృథుల  
పైకత్రశోణి నాత్మలో గన్నులొంటు సుమధుకుధురసుధావచఃస్ఫూర్తికొఱకు. 8  
— నారాయణామాత్యుడు.

చ॥ తనహృదయాంబుజాతమునఁ దాక్కొను నాథగతానురాగవా  
హిని వెలిగ్రమ్మఁ జేసి నొకొ యీగతి నాంగ, విభాతచెంగటం  
దనరి ఇహప్రసూనసవిధస్ఫటికాకృతి రక్తిగుల్కు వా  
గ్వనజదళాక్షి మా కొసఁగు గాత వచోరచనాచమత్కృతుల్. 9  
— కంకంటి పాపరాజు.

## శ్రీ పా ద గీ తా తా రా వ లి

శ్రీ అయితం కాశీవరప్రసాదరావుగారు

దుర్దమము దుఃఖమూలంబు దోషవిరతి ఆక్రమించెను భావగృహంతరమున  
మాత, కలయ వెదకెడఁ దమస్సునందు దివ్యతేజోఽస్పదంబు త్వదీయపదము. 1

ఏమహామాతృసత్కరుణోక్షణముల సభయకాంతిపుంజముల ను క్కలును లేమి  
యామహామాతృచరణసఖామరాఢుణప్రభోదయానఁ బథంబు నడువఁ దలఁతు. 2

ఈగభీరనిశీధిని నీకరాళవసుమతీగుహాసచ్చరద్భాస్తసుతుఁడ  
మాత, రత్నపాలీప్రభాదూతతమము త్వచ్చరణభారజోరేఖ వర్ణ మగుత. 3

యమృదీయదయాత్తభాగ్యోదయప్రభాకరేక్షణాంధీకృతపాపిఘాక  
సఖరపాటితపండితముఖవిరావ మఖలలోకంబు, మేల్కొని యభయ మిమ్ము. 4

త్వద్దయామధుమత్తవిభ్రమణశీలసీచభూదారకన్యస్తనిశితదీర్ఘ  
కంటకాంకితమ్మదుపాదకంజ మిమ్ము నేర్తు ములు దీసి స్నేహంబు నించి యొత్త. 5

స్వార్థరచితాన్యతాఘనంభారకల్పితప్రభూరకారల నృపాధములు నిలుపఁ  
జరము నిలిచి కాశిన్యముఁ జెందినట్టి పాద మిడు, కూర్తు స్నేహనంవాహనంబు. 6

త్వద్దయాకల్పితశ్రీల వ్యర్థపఱచు పంకభూదారకల్పితప్రచురచర్య  
కాలకాశీలనీలజంబాలసము మచ్చు దుడిచెడఁ జాపు, మంబా, పదంబు. 7

త్వచ్ఛరణచాలనోద్ధూతవాతపోతసీతమంజుహంసక రావపూతకర్ణ  
యుగళి గలవాండ నగుట నేర్చుగ స్పృశింతు సంతమనములో శబ్దలక్ష్మ్యమునఁ బదము. 8

మంజుమంజులశింజానరంజకములు కంజభవముఖ్యదారిద్ర్యభంజకములు  
కన్దువాకన్తపీఠావ్రకారకములు త్వత్ప్రపూతమంజీర్యధ్వనులు తల్లి. 9

నవనవోన్మేషవాఙ్మధునలినవిసరచారుభావతటాకం జెడారి యిచట  
తాపనిర్వాపణంబు పాదంబు నీది హత్తికొందుఁ గందమ్ముల హాయి కొఱకు. 10

భాస్వరచిరత్నరత్నసంభవకళాప్రభావభాసితహంసకద్వయము నీది  
తనరి దారిద్ర్యదుర్దాంతదళనశీల తరణిరాకేందుమండలద్వయిగ నగుత. 11

క్రూరు లిట లేరు లే రిందు చోరనరులు హంత లిట లేరు లేరు నియంత లిచట  
అకట అటు లయ్యు ననుభూతమైన వెతల వణఁచుచున్నది నీపదద్వయము, తల్లి. 12

చాచుసావర్ణవర్ణప్రచారకములు రత్నమంజీరయుగ్మవిరాజకములు  
మృదుశిరీషకోమలములు పదము లంబ, మూర్ధమునఁ దాల్తు ధన్యతఁ బొంద నెంచి. 13

తరణదుస్సాధ్యజీవనతరణిగాఁగ  
జీవనాశంకసమయసంజీవిగాఁగ నొనరు చరణంబు చాపు క న్నొత్తికొ నద. 14

మృదులమై స్నిగ్ధమై కళానదన మగుచు శంఖచక్రాదిరేఖాప్రకస్త మగుచు  
హరియురస్పరసీచరద్ధంసీ యగుచు నలరు పదసేవ కోటిజన్మాత్తఫలము. 15

కలుషమానవప్రాక్తప్రపఱలముగాఁగఁ గరుణ నమ్ముడువోయి, తత్కలుషఖడ్గ  
చాలవప్రభేలనవిలోకాలఁ బదము తొట్టుపడె నీకుఁ జాపు చేదోయి మీఁద. 16

త్వద్దయాభోగమాహాత్మ్యభవధనాస్త్రసంప్రయోగ రాక్షసలోకసంప్రభూత  
సూరిబోదనక్షుభ్యహృన్నీరజమునఁ బరుగు లెత్తెడఁ నిలిచి సేవలను గొనుము. 17

అచ్యుతకరారవిందసమర్పితంబు రాజరాజేంద్రవరసమారాధితంబు  
పదము క్రూరశునః శునీవాసచారదుఃఖరజ మిట నిల్చి పోఁడ్రోచికొనుము. 18

సవ్యవసేతమృదులతాభవ్య మగుచు లలితలాక్షకళారేఖకలను బొలిచి  
పొడకకళాసువర్ణభాసురత పరలు పదము నీయది స్పృశియించు భాగ్య మిమ్ము. 19

నీకుఁగా నేడ్వఁ దొడఁగు కన్నీరు గలదు వినులభావముంబులు పెక్కు గలవు  
సంకిలముగాని చేయి యెప్పటికిఁ గలదు పాద్యపూజాప్రసేవోపంబు చేను. 20

బ్రహ్మహత్యాదిపాపకార్యపలబ్ధిగాఁగ నిను జెఱపట్టు గాక్షసుఁడఁగాను  
దోయిలించి యు నేప్పీయు దొరలి దొరలి పాటు మాతృభక్తి దనగు వత్ని నగుదు. 21

బాలరోదనభాంతికై జోలవోలె భ్రమణమాయూర్తికై ఘుఞ్చనమువోలె  
బాల కేఱు పావకుఁ దల్లివలుకువోలె గులుకు సిపైఁడి యుండెల పొలుపు నాకు. 22

భౌతికంబు కాయంబు ప్రభూత మగుట భూతకాయప్రవర్తనమును త్వదీయ  
శీతలామృతధాతేక్ష చేత నగుట నన్మదీయశిరోఽభిషేకార్థ మగుము 23

అనునయింపుము, యదుభూతమైన యట్టి యధికతాపాగ్ని నాకుమీ ఆర్ద్రమితిని  
ఆస్మదిచ్చెద నీకు సింహాసనముగ వాణిఁ గూర్చెద నీస్తోత్రపఠన దనర. 24

ముత్తియంబుల పోలిక పొదలి కదలి త్వత్పదాంబుజనిర్మలదళములందు  
నిలిచి తాపోవృత్తము జార్చి నీదు మదిని గరుణఁ గలిగించుఁ గాత నానులనీకు! 25

అర్థమాత్రుఁడఁ గాను త్వదర్థమైన యర్థవచ్చుబ్రహ్మసాభాగ్యవర్ధితంబు  
కైత గలదు సజ్జనశివంకరమనీష గలదు, గలదు సమ్రతియు, నిక్కమగు భక్తి. 26

పాపనిష్ఠాపగుణపరీక్షాపరాత్మ కీమి, నాజంబు మాతఃకై బ్రేమ గాన;  
భయదమిగు వేళ సాష్టాంగపడిన నన్ను సైఁచి కరుణాత్మ వజ్రపంజరము వగుము. 27

ఓమ్ సత్.

## దైవమును మాతృరూపమున ఆరాధించుట

యా దేవీ సర్వభూతేషు  
మాతృరూపేణ సంస్థితా  
నమస్తస్యై నమస్తస్యై  
నమస్తస్యై నమోనమః.

ఎల్లభూతంబులందును దల్లిరూప  
మున వెలసియున్న దేవికి మన మలరఁగ  
మరల మరలను మ్రొక్కెద మరల మరల.

(దేవీమాతృత్వము)

విశ్వపారమార్థిక సంక్షేమసాధనములొ  
ప్రాచ్యదేశములు, అందును ముఖ్యముగా

భారతదేశము, నిర్వహించిన వంతు ఇంతం  
తనలేము, మొట్టమొదట-‘ఏకం సద్ విప్రా  
బహుధా వదన్తి’ ‘ఉన్నతత్వ మొక్కటే,  
దానినే జ్ఞానులు పెక్కు విధముల పేర్చొందురు’  
అను మహోదాత్తపాఠమును మనకు కఠిన  
మహద్దుల యా పరమోపదేశమును కృతజ్ఞ  
లమై మనము తలదాల్చవలయును. అసూక్తి,  
చాంద్యప్తి ఎంతవిశాలమో ఉదారమో చారి  
యనుభూతి ఎంత ప్రగాఢమో తెలుపు  
చున్నది. హిందువుల మనస్సులో సంకల్చితత్వ

మునకు చోటు లేకుండ చేసిన బోధన మిది. ఆ యువదేశమును అక్షరాల పాటించిన దేశము భారతదేశము. పెక్కుదేశాలనుండి అన్యమతాలవారిచే తఱుమబడిన పెక్కుమతాలవారికి భారతదేశ మాత్రమే మొసగినది. దైవ మొక్కటే అయినను ఉపాసకులు తమ తమ సంస్కారానురూపముగ అభిరుచుల కనుగుణముగ భజించుటకు వీలుగా పెక్కురూపముల పెక్కునామములతో వెలసియున్నదనెడి సమరసమన్వయము హిందువుల సొమ్ము. అట్టి విధానములలో, దైవమును మాతృరూపమున ఆరాధించుటయు నొకటి.

దైవము నెఱిగిననాటినుండియు దైవమును మాతృరూపమున భజించుటయు నున్నది. ఋగ్వేద దశమమండలములోని దేవీసూక్త మిందులకు తొలిప్రమాణము. అందు ఋషి వాక్కుద్వారా దేవియే ఈలాగు వాక్రుచ్చినది - వసుధుద్రాదిత్యప్రముఖులరూపములలో చరించునది దేవియే యట! అన్నమును గ్రసించునదియు చేతనులద్వారా పెక్కురీతుల పనులు నిర్వహించునదియు దేవియే యట! సాధువులకు శ్రేయస్కంపదల ప్రసాదించునదియు తనప్రీతికి పాత్రుడైనవానిని బ్రహ్మపదవినో ఋషిపదవినో జ్ఞానిపదవినో అధిష్ఠింపజేయునదియు దేవియే యట! జగత్సృష్టిసీతినహారము లామె చేతిలో నున్నవట!

ఉపనిషత్తులును దేవీమహిమనే ప్రతిపాదించుచున్నవి. కేనోపనిషత్తును జూడుడు— దేవాసురయుద్ధమున నేల్లులు గెల్పించిరి. ఆగెల్పు తమ వీర్యముచేతనే కల్గిన దని వారు భ్రమించి గర్వింబిరి. వారికి బుద్ధిదెప్పటకై బ్రహ్మమే ఒక తేజోరూపమున వారిముందు ప్రత్యక్ష మయ్యెను. బ్రహ్మము వారి ముం

దుంచిన గడ్డిబోదనైన కదల్పలేక అగ్నియు వాయువును పరాజితులైరి. ఇంద్రుడు సమీపింపగానే ఆ జ్యోతి అంతరాన మయ్యెను. దిక్కు తోపక నిల్చియున్న దేవేంద్రు నెదుట దేవీహైమవతి ప్రత్యక్షమై “అజ్యోతి బ్రహ్మము, దానిశక్తిచేతనే మీరు యుద్ధవిజయమును గాంచితిరి. విజయమునకు మీరు కొనియాడవలసినది బ్రహ్మమునే” అని యుపదేశించెను. దీని నెఱుగుటచేతనే ఇంద్రుడు వేల్పులలో వరిష్ఠుడయ్యెను అని ఆ యుపనిషత్తులో కథితమై యున్నది

మహానారాయణోపనిషత్తులో ఈ దుర్గా సుతిసి గనుచు—

తా మగ్నివర్ణాం తపసా జ్వలన్తి  
వైరోచస్వి కర్మఫలేషు జాప్తామ్  
దుర్గాం దేవిం శరణ మహం ప్రప  
సుతరిసి తరసి నమః.

“అగ్నివర్ణయు తపఉజ్వలయు, పెక్కురూపుల తన్నావిష్కరించుకొను దేవదేవుని శక్తియు, కర్మలయు తత్ఫలములయు శక్తిరూపిణియు నగు దుర్గాదేవిని శరణుజొచ్చుచున్నాను. సంరక్షణదక్షవగు నో దేవి, నీవే మమ్ము కష్టాల తరింపజేయుదువు. నీకు మా ప్రణతులు.”

ఈ సూక్తులే ఋగ్వేదమందును ఇతర వేదములందును అటనట కానవచ్చుచుండును మార్కండేయ పురాణము దేవీభాగవతము మున్నగు పౌరాణిక గ్రంథములలో ఈ యాశయమునకు సమగ్ర పరిపుష్టి కననగును. మనదేశములో పెక్కు భాగములలో ముఖ్య పారాయణ గ్రంథముగా విశేష ప్రచారములో నున్న దేవీమాహాత్యము మార్కండేయ పురాణాంతర్గతము. ఇవిగాక ‘తంత్ర’ సారస్వత

మున్నది. శక్తితంత్రములలో శక్త్యుపాసనము విపులముగ ప్రతిపాదితమై యున్నది. హిందువులలో అన్ని శాఖలవారును లోకజననిని ఏదో యొకరూపమున భజింతురు. విష్ణుభక్తులు శ్రీమహాలక్ష్మిని శివభక్తులు పార్వతిని (ఉమను) కార్తికేయ భక్తులు వల్లీని దేవయానిని-పరమ పురుషుని మహిషిగా శక్తిగా ఉపాసించురు. 'దుర్గ'ను 'కాలి'ని పూజించువారున్నారు.

మన దేశమున అమృతవారిగడులు తెక్కకు మిక్కిలిగ నున్నవి. పల్లె కొక యమృతవారి గుడికి తగ్గక యుండును. ఉత్తరమున కాశ్మీరములో క్షీరభవాని యున్నది. దక్షిణపు కొనన కన్యాకుమారి యున్నది. నమమ నమమ విద్య ప్రాంతమున వింధ్యవాసిని, కంచిలో కామాక్షి, మధురలో మినాక్షి - ఈ రీతిగా పరిగణనీయ నామరూపములతో దేవి వెలసియున్నది. ఇట్లు చూతుమేని మన దేశాధ్యాత్మిక చరిత్రలో దేవి పూజ సార్వకాలికముగను సర్వప్రాంతగతము గను గుర్తింపగలుగుము.

ఈ యుపాసన భారతదేశముననే పెంపొంద నేల అని ప్రశ్నించుకొందుమేని-పెంపొందుటకు ఈ క్రింది కారణములు స్ఫురించును—

(i) సంఘములో స్త్రీలు పూజ్యస్థానమున నెలకొని యుండుట. (ii) శిశువుపట్ల తల్లికి గల సహజ ప్రేమానురాగములను భావించు కొన్నప్పుడు సాధకునకు గలుగు భద్రత. (iii) సృష్టి స్థితి సంహారములను ఈశ్వరుడు తన 'శక్తి'చేత నిర్వహించు ననెడి ఆశయము.

(i) వేదముల కాలమునను అంతకు కొంత పిమ్మటనుగూడ సంఘమున స్త్రీలకు కారవార్త స్థాన ముండినట్లు స్పష్టముగ తెలియవచ్చుచున్నది. విద్యగణపు సందర్భమున ఆకాలములలో 'బాలిని'కి 'బాలికకు' ఎట్టి భేదముగాని

పాటింపబడుచుండిన జాడ కానరాదు. గార్హస్థ్యమునో సన్న్యాసమునో ఆవలంబించుటకు మగ చారి కున్నంత స్వేచ్ఛ మగువలకును ఉండి యుండవలెను. లేకున్న వేదమంత్రద్రవ్యలలో మహిళలుగూడ నుండుట ఎట్లు పానగును? ఉపనిషత్ప్రసిద్ధలగు గార్గి మైత్రేయి ప్రముఖ మహిళల ప్రతిభ కంతటి ప్రశస్తి ఎట్లు గల్గి యుండును? 'స్వయంవరాచారమున'కు అంత రాధ మేమి? అనురూపవరు నెన్నుకొను మహిళల ప్రజ్ఞ కది పరమప్రమాణము కదా! శ్రీమద్రామానుజమున పెక్కు ఘట్టములలో సీత శ్రీరామచంద్రునకు కర్తవ్యపదేశము కావించి యుండలేదా? సీతయు సావిత్రియు అనసూయయు అరుంధతియు భారతీయ మహిళా ధర్మమునకు నిత్యమహోజ్జ్వల లక్ష్మములు కదా. వారి నాచుములును చరిత్రములును ఎవరికైన నదృశ్యతాదరములు గల్గించునుకదా!

(ii) మన దేశమున ఆదికాలమునుండి శిశువులకు గావించబడు ప్రథమోపదేశము 'మాతృదేవో భవ' 'మీ అమ్మయే నీకు దైవ మగుత' అను వాక్యరత్నము కదా! అమ్మ యనిన యంతటి పూజ్యభావము! ఏల యన తొలతికి వాల్చెల్వము? అమ్మయే మూర్తిభావము. పుట్టినదాది శిశువుల భౌతికాధ్యాత్మిక పోషణ మామె యక్క-ట.

(iii) సృష్టిని నిసంహారముల నెఱవేర్చు భగవంతుడు 'శక్తి'ని వినియోగించుకొను ననుట అందఱు సమ్మతించిన విషయమే. పైనుదాహరింపబడిన శ్రుతివాక్యములచే ఆది స్పష్టము. ఈ క్రింది గీతాసూక్తియు అందులకు ప్రమాణమే.

ఈశ్వర స్వర్వభూతానాం  
హృద్దేశే లుప్తన తిష్ఠతి  
భ్రామయన్ సర్వభూతాని  
యన్త్రారూఢాని మాయయా.



‘అబ్బనా, ఎల్లభూతములకు నియామకుడైన యీశ్వరుడు ఎల్లప్రాణుల హృదయములందున్నవాడై జన్మతగాని బొమ్మల నాడించు రీతిగా మాయచేత ప్రాణులను భ్రమింపజేయుచున్నాడు.’ ‘శక్తి’ శబ్దము స్త్రీలింగ మగుటయు దైవమును మాతృరూపమున భావించుటకు లోడ్చడియుండవచ్చు. పైకి కననగు చున్నంతకంటె విశాలతరమైన యర్థము ఆశబ్దమున నిగూఢముగ నున్నది. ఆ శబ్దమున కొక యర్థము లోకజనని, మఱొక యర్థము ఆమె నుండి యుద్భవించిన సృష్టి. కావున అగ్నికిని దాహశక్తికిని వేరుపాటు లేనట్లు భగవంతునకును శక్తికిని వేరుపాటు లేదు. శ్రీరామకృష్ణుడెట్లు వాక్రచ్చి యున్నాడు—

“ఆదిశక్తిలీల సదా సాగుచునే యుండును, ఆమె క్రీడించుచున్నదియుం బోలె సృజించుచు, సంరక్షించుచు సంహరించుచు - ఉండును. ఆ శక్తికి కాలి యని పేరు. నిజముగ కాలి బ్రహ్మమే, బ్రహ్మమును నిజముగ కాలియే. అది ఒక్కతత్త్వమే, అభిన్నము. ఆతత్త్వము నిర్వాచారము (=సృష్టిస్థితిసంహార వ్యాపార శూన్యము) అని మనము భావించునప్పుడు దానిని బ్రహ్మ మందుము. ఆ వ్యాపారముల నది నిర్వహించునప్పుడు ఆతత్త్వమునే శక్తి అనియును కాలి అనియును పేర్కొందుము. నామరూపములలో మాత్రమే భేదము, వేరు భేదములేదు. తత్త్వ మొక్కటే.” ఇట్టి ఆవరణమున ఎదిగిన హిందువు లోకజననియైన పరాశక్తిని ఆరాధించుట సహజమే.

శాక్తులం దీయాచారమున్న దని ఇంతకు మునుపే గుర్తించియున్నాము. శాక్తతంత్రములలో విహితములైన సాధనలు కొన్ని అత్యంత పరిణతాత్ములకేకాచిదుష్కరములు. కావలసిన శిక్షణము లేకే యొకడు దుష్కరసాధనకు

బూనుకొనునేని ఏ మగును! పతనము గాంచును. తనపాటును సరిపెట్టుకొనుట కతడు తంత్రములనే ప్రమాణములనుగా జూపుకొన్నంతనే, తంత్రశాస్త్రములకును అపప్రభ కలినది. అట్టి సమయమున శ్రీరామకృష్ణుడవతరించి దైవమును జననిగా నారాధించుట లోని పవిత్రతను అమోఘతను ప్రదర్శించెను. తంత్రశాస్త్రప్రోక్త సకల సాధనలను శ్రీరామకృష్ణుడు అనుష్ఠించెను మహిళలు లోకజనని ప్రతిరూపము అనియు తాను శిశువ ననియు

ప్రవచించు మతనిలో సడలకుండెను. భగవదుపాసనా మార్గములలో దేనినిగాని శ్రీరామకృష్ణుడు ఖండింపలేదు. కాని మాత్రుపాసనము వర్తిష్ఠము పాసనతమము నిర్బాధ మనుటను నొక్క చిప్పచుండెను.

మానవతతికి, ముఖ్యముగా సాధకతతికి శ్రీరామకృష్ణుడు ప్రదర్శించిన పరిష్కరిధానము దైవమును మాతృరూపమున ఆరాధించుటే. అందు కుత్తిమలత్వ మాయనచరిత్రమే. ఆయన యేడేడ్ల బాలుడుగ నున్నప్పుడొక నాడు ఆమాయ విశాలాక్షిగుడికి కొందఱు భక్తమహిళల వెంబడి చనుచుండెను. దారిలో మాత బ్రాహ్మలోకస్మృతి లేక ఆయన పడిపోగా ఆయనకు మరల స్మృతి గల్గింప లోకజనని నామసంకీర్తనము గావింప వలసివచ్చెను. అనంతరకాలమున దక్షిణేశ్వరమున భవతారిణి (కాలి)గుడిలో ఆయన పూజారి అయినప్పుడీ దేవితృష్ణ మణింతగా పోతుక్కెను. అమ్మను సాక్షాత్కరించుకొనవలెనను తహతహపాటతనిలో నేకైకమును ఉత్కటకోటికము నయ్యెను. విరహమును విలంబము నాయనకు దుస్సహము లయ్యెను. మిక్కిలమైన యశాంతిచే ఆయన పరవశుడయ్యెను. దేవిని సాక్షాత్కరించుకొనుభాగ్యము

తన కీజన్మమున లేదు కాబోలు నను దిగులు పుట్టెను. బ్రతుకు నిష్ప్రయోజన మని తోచినది. అమ్మదాటిగుడిలో కొకఖడ్గ ముండెను. శ్రీరామకృష్ణుని చూపు తటాలున దానిపై వ్రాలినది. ఆత్మమాతృ్య చేసికొంటున్నదిని నిశ్చయించుకొని యున్నట్లునివలె ఎగిరి అతీతి నొడిసిపట్టెను. అప్పుడు తటాలున జగజ్జననిదర్శనమును ప్రసాదించెను. అక్షణమందుండి ఆయన కభిలషితము ఆమెనాన్నిధ్య మొక్కటే. దానిని బడయుటకై ఆయన దేహభాధలను మనోవ్యధల సంతగా ననుభవించెను! వివిధ సాధనల నాయన అనుష్ఠించె ననుట నిజమే. జననియానతిపైనే ఆయన బాని ననుష్ఠించె ననుటయు నిజమే. అదైవతసాధనతో సహా ప్రతిసాధనయు ముగిసిన వెంటనే, లోకమాతృ శిశువుగ నుండుటచే ఆయన సంతోషించుచుండెను. 'శ్రీరామకృష్ణకథామృతము' నొకసారి చూచిన జాలును. శ్రీరామకృష్ణుడు మాతృసంకల్పపరతంత్రుడను విశ్వాసము దృఢపడును. అన్నిచిక్కులకు ఆయన కామయే వీక్షకశరణము. ఆయనకు గలుగుచుండిన దర్శనానుభూతు లన్నియు మనఃకల్పన లని నరేంద్రు డన్నప్పుడు ఆయన మొఱపెట్టుకొన్నది అమృతోనే. "అమాయకుడ నైనంతనే అమ్మా, నన్ను నీవు మోసపుచ్చవలసినదేనా" అని యడిగెను. ఆదర్శనములు నిజములే అని అమ్మనమ్మబలికినంతనే సందేహము లన్నియు పటాపంచలై తన్ను కలవరపఱచినందుకై ఆయన నరేంద్రుని చీవాట్లు పెట్టెను. జననియం దాయన కుండిన ప్రేమవిశ్వాసము లట్టివి. ఆయన అనుభూతిని ఆయన మాటల లోనే చిత్రింపుడు - "నాదివ్యజననికి నిరాకారతయు సాకారతయుగూడ నున్నవి. హృదయ పూర్వకప్రేమద్వారా ఎవడైనను ఆమెనివ్య

మంగళవిగ్రహసౌందర్యమును దర్శింపవచ్చు. అప్పు తనభక్తులకు వివిధరూపములలో తన్ను వాపుకొనుచు."

ఆమెను ప్రార్థింపవలసిన రీతిని ఆయన చేసినట్టెను. గురుదేవుని యీ యుపదేశప్రభావ మినాడు స్వప్నముగ కనరా జొచ్చినది. ప్రాచ్యమననేమి పాశ్చాత్యమననేమి, శ్రీరామకృష్ణునిది దేశములు బ్యాపించిన ప్రతిచోటను దైవమును మాతృరూపమున నారాధింపవలసిన యావశ్యకతను ప్రజలు గుర్తించుచున్నారు. భారతదేశములో జరిగినంత వైభవముతోనే 'అమెరికా' 'యూరోపు'లలో పెక్కుప్రాంతాలలో 'దుర్గా' 'కాళీ' పూజలు జరుగుచున్నవి.

భువిని దేవు డవతరించినప్పుడు దేవుని శక్తియు సవతరించుచుండు ననుట ప్రత్యక్ష సత్యము. ఈ యుగమున దేవుడు శ్రీరామకృష్ణుడుగా సవతరించినంతనే శక్తియు శ్రీశారదాదేవిగా అవతరించినది. ఆమె గడపిన జీవితము పై కత్యంతసరళముగ నున్నందున, ప్రజల మెదిలవ్యతను గుర్తించుటకు జాగ్రత్త చున్నది. కాని కాలము గడచినకొలది ఆమె స్వరూపము మఱితగా స్వప్నమగుచున్నది. విరాడంబరమగు నామె యాధ్యాత్మజీవిత ప్రభావముచే పెక్కుండు మహిళలు సన్ననిసింది లోకసేవకు తమ్మింతము చేసికొనుచున్నారు. ఆమెను గూర్చి గురుదేవుడు చెప్పియుండిన మాటల నాలకింపుడు— బాహ్యలోక స్మృతి సగ మున్నప్పుడే శ్రీరామకృష్ణుడు 'నాకై పుట్టియున్న యిల్లాలు జయరామ వాటిలో నున్న'దని అమ్మకు అన్నకు చెప్పెను. వారి దాంపత్యము దైవనిర్ణీతము. ఆమెయే లోకజనని అను సత్యమును గురుదేవుడు తన భక్తులకు ఎన్నియోసార్లు తెలిపియున్నాడు. ఒకనాటి రాత్రి లోకమాతృవీరముపై ఆమెనే

కూక్కుండబెట్టి శ్రీ రామకృష్ణు డారాధించెను. శ్రీ శారదమ్మ నోట అప్పుడప్పుడు వెలువడిన కొన్ని వాక్యాలుకూడ ఆమె దివ్యతకు తార్కాణములై యున్నవి.

అద్వైతులు సైతము మాత్రుపాననమును తలదాల్చినవారే, శ్రీ శంకరభగవత్పాదులు అనుగ్రహించిన అంబాస్తోత్రములు విశ్వస్తోత్ర సారస్వతమున అగ్రస్థానము నలంకరించి యున్నవి. వాని ననుసంధించెడివారు ఉత్కృట భక్తిభావపూరితు లగుచున్నారు. పెద్దదీపమే చిన్నదీపములను వెలిగింపగలదనెడి న్యాయానుసారము అనుసంధాతలను పరమభక్తులగుగ రూపొందించు స్తోత్రముల కాకరమైన శ్రీశంకరుల డెందము భక్తిమహోర్ణవ మనుట నిస్సందేహము. సాందర్యలహరినుండి కొన్ని శ్లోకరత్నములను చిత్రింపుడు.

శివః శక్త్యా యుక్తో యది  
భవతి శక్తః ప్రభవితం  
న చే దేవం దేవో న ఖలు  
కుశలః స్వద్వితు మపి  
అత స్త్వా మారాధ్యాం  
హరిహరవిభిష్యాదిభి రపి  
ప్రణస్తుం స్తోతం వా  
కథ మకృతపుణ్యః ప్రభవతి. (1)

అమ్మా, నీతో కూడియున్నప్పుడే శివుడు ఈశ్వరుడు కాగలుగును. నీతోడి కూడిక లేనప్పుడు దేవుడు సైతము కదలుట కేని శక్తి లేనివాడుగ స్థానిపుగ నుండును గదా. అటు వంటి యప్పుడు బ్రహ్మవిష్ణు మహేశ్వరాదు లకు సైతము పూజ్యురాల వగు నీకు మ్రొక్కునేర్చు గాని, నిన్ను కొనియాడు సామర్థ్యము గాని పుణ్యహీనుల కెట్లు కలుగును ?

తనీయాంసం పాంసుం  
తవచరణపక్కిరుహభవం  
విశ్విన్న స్సభిన్నవ్త్వా  
విరచయతి లోకా నవికలమ్  
వహ త్యేనం శౌరిః  
కథమపి సహస్రేణ శిరసాం  
హర స్సజ్జు ద్వైసం  
భజతి భసితోద్ధూలనవిధిమ్, (2)

అమ్మా, నీపాదరేణువు నొక్కదానిని సంపాదించు కొన్నంతమాత్రముచేత బ్రహ్మ సర్వ లోక సృష్టిని ఎట్టిలోటును లేక కావంపగలుగుచున్నాడు. దానిని చాల్చుటకే విష్ణువు తనకు వేయితల లున్నను, ఎంతో కష్టముమీద నమర్చు డగుచున్నాడు. పరమశివుడు నీ పాదరేణువును నూటి, విభూతినిబోలె, ఒడలి కలదు కొనుచున్నాడు

భవాని త్వం దాసే మయి  
వితర దృష్టిం సకరుణా  
మితి స్తోతం వాఞ్మూ  
కథయతి భవాని త్వ మితి యః  
త దైవ త్వం తస్మై  
దిశసి నిజసాయుజ్యపదవీం  
ముకుందబ్రహ్మాండ  
స్ఫుటముకుట నీరాజితపదామ్, (22)

‘ఓ భవానీ, నీ కింకరుడ నగు నాయందు నీ కృపాదృష్టిని పాటెంపుమా’ అని నిన్ను స్తోత్రము చేయగోరిన భక్తుడు ‘ఓ భవానీ, నీ’ అని వాక్యమును ప్రారంభించిన తత్క్షణమే, ఆ వాక్యమైనను పూర్తియగు లోపుననే, అతనికి నీవు విష్ణు బ్రహ్మదేవేంద్రుల కిరీటకాంతు లచే నీరాజనము నొందు చరణములు గల నీతోడి సాయుజ్యమును ప్రసాదింతువు.

శ్రీ శంకరాచార్యులవారు తాము నెల  
కొల్పిన మతము లన్నిటిలో లోకమాతను  
ప్రతిష్ఠించియాన్నా రనుట వారి మాతృశక్తికి  
ప్రమాణము.

క్రిందటి శతాబ్దిలోని కొన్ని చరిత్రాంశము  
లను జూచినచో, మన మనస్సులో సంశయము  
లవలెక మున్నను అది పటాపంచలగును. శ్రీ  
రామకృష్ణుని కద్వైతసాధన గణపిన తోతా  
పురి సనాతన సన్న్యాసాశ్రమాచారమును  
ఇంచుకేని తప్పక పాటించువాడు, కావున  
ఏచోటను మూడు దినములకంటె ఎక్కువకాల  
మంతవఱకు నుండలేదు. దక్షిణేశ్వరమందు  
మాత్రము ఆయన పదునొకండు నెలల కాల  
ముండెను. కొన్ని పాఠముల నాయనయు  
నేర్చుకోవలసి యుండెను, కామలోభాకర్షణ  
లకు జిక్కి సామాన్యమానవులు పడు తిప్పలను  
తోతాపురి ఎఱుగనే యెఱుగడు. శిశువున  
కుండు సమాయికత ఆయనలో బ్రతికినన్ని  
నాళ్లు చెడకుండెను. కాబట్టి ఇంద్రియములు  
మానవులను చెడుదారులకు ద్రిష్టా ననడి  
విషయ మాయన మదికి పరిహాసనీయముగ  
నుండెను. జగతు మిథుల యనియు దానిని తల  
చూపనీయక నెట్టివేయవలయు ననియు అతని  
గట్టి సమ్యక్ము. పుట్టినప్పటినుండియే అద్వైతి  
యైన యాయనకు సగుణబ్రహ్మమందు విశ్వా  
సము లేదు. కాలిమాతృకరాశివైఖరియందేమి  
వాత్సల్యవైఖరియందేమి ఆయనకు సమ్యక్ము  
లేదు. ఆయన యభిప్రాయమున భజనయు  
పుణ్యనామ సంకీర్తనమును అర్ధరహితములే.  
సగుణ బ్రహ్మాపాననలో చెల్లించు భావో  
ద్రేకమును ఆయన వెక్కిరించెడివాడు. ఇట్లుండ  
నొకప్పుడాయనకు అతిసారవ్యాధి తీవ్రముగా  
పైకొనెను. అందుచే ఆయనకు ధ్యానముసేయ  
శక్యము కాలేదు. ఒకరాత్రి నొప్పి దుర్భర

మయ్యెను. ఒక్క నిమిషమేని బ్రహ్మముపై  
మనసు నేకాగ్ర మొనర్ప బాలక పోయెను.  
చిత్రైకాగ్రతకు శరీరబాధ లడ్డుపడినవి. ఒడలి  
యొక్కటలు ఆయనను తొందరించినవి. ఆయన  
ముక్తాత్ముడే, దేశమును లక్ష్మ్యపెట్టువాడు  
కాడు. కాబట్టి గంగలోదూకి నేనాత్మ్యాము  
చేయుదమని నిశ్చయించుకొని, గంగలోనికి  
చరచరనడిచిపోయెను. కాని ఆశ్చర్యమేమనగా  
పోయిపోయి ఆయన వెనుదిరిగి చూచుకొను  
సరికి తాను గంగ కావలిగట్టున నుండెను.  
గంగలో చాలినన్ని నీళ్లు లేవా? ఆశ్చర్య  
స్థుడై ఆవలిగట్టున నిలబడి, ఆయన గంగ  
కిటువైపు చూపు మరలెప్పును. వృక్షములును  
దేవాలయములును భవనములును ఆకాశ  
నీలిమచేచరభాగశోభనాంది అమరి యుండినవి.  
కన్నులు మిఱుమిట్లు గొన్న యొక్కక్షణమున  
తటాలున అన్నివైపులను దివ్యమాతృసాన్ని  
ధ్యము అతనికి గోచరించెను. ప్రతివస్తువు  
నందును ఆమె యుండెను. ప్రతివస్తువును  
ఆమెగ కేయుండెను. నీటిలో నామె యుండెను.  
నేలపై నామె యుండెను. దేశా మామెయే,  
మన స్సామెయే, భేద మామెయే, మోద  
మామెయే, జ్ఞాన మామెయే, అజ్ఞాన  
మామెయే, ప్రాణ మామెయే, మృత్యువు  
నామెయే, చక్షుశ్రోత్రమనోగోచరము లైన  
సకలపదార్థము లామెయే, కలిమిని లేమిగను  
లేమిని కలిమిగను ఆమె మార్పగలదు. మానవు  
నకు స్వేచ్ఛలేదు. చావుకూడ మానవుని  
చేతిలోలేదు. దేవి కృపలేనిదే ఎవరను ఆమె  
యేలుబడిని దాటలేదు. ఇంతేకాదు మన  
శరీరముల కతీతమై విశ్వవ్యాప్తమైన తత్త  
మామెయే, తోతాపురి తన జీవితకా  
మంతయును ఉపాసించుచుండిన బ్రహ్మము  
ఆమెయే. తోతాపురి దక్షిణేశ్వరమునకు వచ్చి

ఆరాత్రి కేవలమును దేవీధ్యాపమున గడపెను. మఱుకాటి యుపయమున నతడు శ్రీరామ కృష్ణుని పెంట నిడుకొని, గుడికి జని, మాతృ మూర్తి కెదుట సాష్టాంగముగ ప్రణమిల్లెను. దక్షిణేశ్వరమున పడుకొకంగు మానములు తాను గడపినందుల ప్రయోజన మతనికి స్పష్ట పడెను. దేవిమహిమ నిట్లు తెలిసికొని శిష్యుని విడ్కోలి తోతాపురి తనదారి నేగెను.

శ్రీ వివేకానందస్వాముల చరిత్రములో ఆయన దక్షిణేశ్వరమున శ్రీరామకృష్ణుని శుశ్రూషించుచుండిన కాలమున - లోకజనని పేర్చి సంగీకరించినరీతియు, కాశ్మీరమున తీర భవానిలో ఆయనకు గలిగిన యనుభూతియు - గమనార్హములు. అద్వైతులకు పైతము మాత్రు పానన మనబంబునకు ననుట ములు ప్రమాణములు.

అశ్వయుజమాన శుక్లపక్షమున మొదటి పదిదినములు దివ్యమాతయగు దుర్గాదేవికి పూజ సాంగోపాంగముగను విభవోత్తరముగను సాగుచుండును. అందు ఇతిహాసపు చవియు నున్నది. మానవ హృదయానుభూతియు నున్నది.

దానికి సంబంధించిన యితిహాస మిది - మహిషాసురుడు వేల్పులకు నిర్జించి పాజుద్రోలి వారి హవిర్భాగములను హరించెను. వేల్పులు బ్రహ్మగుడులను పురస్కరించుకొని విష్ణుదేవుని దర్శించి మొఱపెట్టుకొందురు. క్రద్ధుడైన విష్ణు దేవుని ముఖమండలమునుండి యొక జ్యోతి వెలువడెను. వేల్పులందఱి మొగములనుండియు అగ్నే జ్యోతులు వెలువడి అన్ని జ్యోతులు నొక్కటిగ కలిసి దేవీరూపమును దాల్చినవి. సకలదేవతలు ఆ దేవిని ఆరాధించిరి; ఆయుధ ములను సమర్పించిరి, కైవారములు పాడిరి.

ఆమె వారి కభయమిచ్చి మహిషాసురుని నఖాంధవముగా సంహరించెను.

ఇందు గల మానవహృదయానుభూతి యిది-పార్వతి హిమవంతెని కూతురు. ఆమె ప్రతిసంవత్సరమును అశ్వయుజసంక్ల పక్షారంభ మున పుట్టినంటికి వచ్చుచుండును. పుత్రిక వచ్చుట తల్లిదండ్రుల కెంత సంతోషకరమైన సంభవమో సకలమానవుల కనుభవగోచరమే. వెట్టి పెనిమిటింటినుండి మన అమ్మాయిని పిలుచు కొని రమ్మని తండ్రిని ప్రార్థించు గేయములు మొదట పాడుదురు. పుట్టింటికి వచ్చిన పార్వతి అచ్చట నుండు దినములు మూడే. మూడుదినములును మూడునిమిషములుగా డెల్లిపోవును. నాలుగవదినము అమ్మవారు కైలాసమునకు మరలుదినము, విజయదశమి. ఆనాడు దుర్గావిగ్రహములను ఆమె బిడ్డల విగ్రహములను ఆటలతో పాటలతో చాడ్యములతో ఊరేగించుచు కొంపోయి తటాకజలములందో నదీతోయములందో సముద్రాంబువులందో ముంతురు. ఆనాడు ప్రజలు తమప్రాత పగలను దిగద్రావి ద్వేషములను విస్మరించి జాతివయోవిభేదము లేక ఒండొరులను కాగి లించుకొందురు. తమ జీవితములను మరల క్రొంగ్రొత్తగ నారంభింతురు.

లోకజననితోడి వియోగమువలని వ్యథ వర్ణనాతీతము. రాణిరాస్మణిగారి ఆల్లుడును, శ్రీరామకృష్ణుని కాలమున దక్షిణేశ్వరకాలి కాలయాధిపుడుగ నుండినవాడునగు మధురా నాథుడు, శ్రీరామకృష్ణుడు తనకు స్వకీయ హృదయముననే దేవీసాన్నిధ్యమును కను పఱచువఱకు కాలిప్రతిమను జలాశయమున ముంచివేయ అనుమతింపకండనట.

ఇది వర్షాకాలమునకును చలికాలమున కును మధ్యకాలము. మానవుడు తననీతిని

గట్టిపట్టుచుకొని శిశిరకాలపు పోట్లాటకు సిద్ధపడు కాలము. సీతను పెదకించి నీమాటను నిలబెట్టుకొమ్మని లక్ష్యమును సుగ్రీవుని ప్రబోధించిన కాలమిదే. ప్రతిమానపుని జీవితములోను భౌతికార్థికరంగములందే కాక ఆధ్యాత్మికరంగమందు సైతము నిష్పచ్చరపు చలికాలము వచ్చును. దాని నెదుర్కొన, మానవుడు భక్తివివేకము లనెడి ఆయుధములతో సన్నద్ధుడుగ నుండవలయును. మాతృసత్తా త్కారము నడ్డగించు ఆయాసురప్రవణతలతో మానవుడు ఈ యాయుధములనిగిని పోరాడవలయును. ఇదే అందుకు సమయము. సమయానుకూలముగనే మన ప్రాచీనులు ఈ మాతృపూజ నేర్పుచియున్నారు.

ఈ చరితములు ఋషులు డీబుసుపోకకై కల్పించినవి కావు. 'అన్వేషింపవలసినది

దేవునే, పారమార్థికపరతయే బ్రహ్మనంద ప్రదము' అను పాఠమును మన డెందముల హత్తుకొలుపుట ఆచరిత్రముల పరమప్రయోజనము. మహిషాసురుడు కల్పితవృత్తి యగును గాక, ఆత్మప్రాప్తిని గలుగనిక మనలో ప్రళోపించు ఆసురప్రవణతలు వాస్తవములే. వానిని అపారంప మనము దేవిని ప్రార్థింపవలయును. అందఱు వేల్పుల తేజమును దేవిలో రూపొంది యున్నందున ఆమె సమారాధనము సర్వదేవ సమారాధన మగును. ఈ విషయమే ఆంధ్ర మహాభారతములోని

అచ్యుతుండు పూజతుః డగుడుం దేజమున జగత్ప్రియముః బూజితోగయి తృప్తిబొందుః బుణ్యసమృద్ధిః.

అను సుప్రసిద్ధవాక్యమున పొందుపడి యున్నది.

## తెలిసికోవలసిన విలువలు 2

చూచి పెట్టు మోయి ముందడుగును :

ఓ మానవుడా, నీలో నీవే ఆలోచించుకో, నీ పెండుకు స్పృశింపబడినావో గుర్తించుకో.

నీ శక్తులను తలంచుకో, నీ అక్కటాలను నీ చుట్టపక్కములను స్మరించుకో. అదేరితిలో జీవితకర్తవ్యాలను కనుగొందువు. అవే నీకు సకల మార్గదర్శకములుగా నుండగలవు.

నీవు పల్కనున్న మాటలను చక్కగా పరిశీలించుకో, నీవు అడుగిడు ప్రతిమెట్టునందలి ప్రవృత్తులను ముందుగా పరీక్షించుకో, ఆలాగు పరీక్షింపక మాటాడుటకు కాని పనికి పూనుకొనుటకుగాని త్వరపడకు. ఇట్లు మెలకువ వహింతువేని పరాభవ మునునది నీ యావరణమునకు కడుదవ్వన కేగును. అవమానము నీయింట జొచ్చి యెటుగనిదిగా నుండును.

పశ్చాత్తాపపడనలసిన అవసరమే నీకు గలుగదు. నీ నెమ్మొమ్మన దుఃఖిచ్చాయ లుండనే యుండవు.

విచారమూఢుని నాలుకకు కట్టుబాటుండదు ఆలోచించుకొనే అతడు మాటాడుచుండును, వివేకరహితములయిన తన మాటలచేతనే చిక్కునడుచుండును.

అవల గర్త ముండుటను జూడక త్వరపడి కంచెను లంఘించువాడు, గర్తములో పడిపోవు నట్లు, ఫలితములనుగూర్చి ముందుగా ఆలోచించుకొనక ఏపనికైనను పరుగులు వాటువాడు పతనము చెందును.

అంతరాత్మ ప్రబోధములకు చెవియొగ్గుము. అవి వివేకసమంచితములుగ నుండును, ఆ దారులు నిన్ను తప్పక సత్యభద్రతల నొందింప గలవు.

# కర్మ తత్త్వము - భగవద్గీత

కారదాచరణ్

(గతనందిక తరువాత)

కావున, నవీనముగా ఎవరెవరి సౌకర్యమునకు తగినట్లు వారు వారు విధ్యుక్తకర్మము లేవో, అనవసరకర్మములేవో యుక్తియుక్తముగా విచారించుకొనవలయును.

కాని, ఇందొక కీటుకున్నది. ఎవరి సౌకర్యమునకు దగినట్లు వారు ప్రవర్తించుట యనగా, దొంగకు దొంగతనమే సౌకర్యముగా కన్పించుచున్నది అప్పుడది ఆతని బాధ్యతయూ?

పై ప్రశ్నకు సమాధానము:—భగవద్గీత ప్రారంభమగుట “ధర్మ” యను శబ్దముతో, అంతమగుట “మమ” అను శబ్దముతో. “ధర్మమమ” లేక “మమధర్మ” అను మాటలో ఈ భగవద్గీత ఇమిడియున్నది. “నాయది ధర్మము” అని దీని అభిప్రాయము. కావున అధర్మ సంబంధమైన దేదీయు ఇందు గాంచము. ఇక, ధర్మములం దన్నింటను అహింసయే ప్రధానమైనది.\* దొంగకు దొంగతనము సౌకర్యమైనచో, ఆత డెవని వద్దనుండి దొంగిలిం చెనో, ఆతనిని హింసించిన చాడగును. ఈ హింస కాయకమైనను, వాచికమైనను, మానసికమైనను—ఇంకేదైనను—హింస హింసయే! కావున మన బాధ్యతలను గుర్తించుటకు ధర్మమే గీటురాయి.

దేశకాలపరిస్థితులనుబట్టి ఈ ధర్మము మాటుగాక; ఏ దేశమున, నేకాలమున, నేపరిస్థితియందు ఒక కర్మము సముచితమో, ఆ దేశమున, నాకాలమున, నా పరిస్థితియం దాకర్మమునర్పవలయును.

కర్మ రహస్యము :

“కర్మ బ్రహ్మాద్భవం విద్ధి” † అను దివ్యమైన వాక్కుచేత భగవానుడు అర్జునునకే కాక, సకలమానవులకు వినూత్నచైతన్యమొసంగెను. కర్మము బ్రహ్మభవము, అది వేదములనుండి పుట్టినది, వేదములు భగవానునియొక్క నిశ్వాసములే కావున కర్మమును వేదములంతటి పవిత్రమైనది, కావున కర్మ రహస్య మెఱుంగవలెనన్న తొలుదొల్ల సకలకర్మములు పవిత్రములని యెఱుంగవలయును. చర్మకారుని కర్మమునుండి చక్రవర్తి కర్మమువఱ కన్నియు పవిత్రములే! ఏదియు నీచమైనదికాదు, నీచత్వము సంభుద్ధమైదోషమున కలదు.

కర్మము ఫలదాయకమైనది. ఇదియే సకల కర్మముల వెనుకనున్న ప్రధానరహస్యము. ఏ కర్మమును వ్యర్థమైదికాదు; ఏదియో ఒక ఫలమును—అది మంచిదైనను, చెడ్డదైనను—ఒసంగును. సత్కర్మములు సత్ఫలములను, దుష్కర్మములు దుష్ఫలములను ఒసంగుచున్నవి.

కాని కర్మములను ఇది మంచిది, ఇది చెడ్డది అని విభాగించుటెట్లు? యుద్ధమున ఒకడింకొకని జంపిన నది వీరత్వము, సంఘమున నొకడింకొకని జంపిన నది ఘోరపాతకము! ఈ చిక్కనకు కారణము భేదించినచో అది కర్మ రహస్యమును వెల్లడించును. నిజమునకు కర్మము కారకము కాబాలదు, దాని వెనుక భావమే ప్రధానమైనది. యుద్ధమునర్చుట

\* అహింసా పరమోధర్మః

† గీత ౩ ఆ: ౧౩ శ్లో.

ఒక దేశముయొక్క ధనప్రాణమానములను కాపాడుటకొరకు, కాని సంఘమున నొక దింకొకని చంపుట కేవలము స్వార్థపరత; లేక, నిరర్థకావేశము, లేక, ప్రతీకారవాంఛ. కావున భావమే కర్మము నొనర్పజేయుచు ఫలముల నిష్పించుచున్నది. “యద్భావం తద్భవతి” వది భావించుమో అది యగును.

ఈ కర్మ రహస్యము నెఱిగిన నరుడు పాపభూయిష్ఠకర్మముల నొనర్పకుండుట కుద్యమించుచున్నాడు.

కర్మయోగము :

యోగముననుది భవసంబంధబంధముల నుండి స్వేచ్ఛనందుటకు ఏర్పడిన రాచబాట కర్మయోగమనగా కర్మములచేతనే ముక్తిం బడయజేయుయోగము.

ఈకర్మయోగమునందు రెండుమొట్టుగలవు. ప్రతికర్మమును తగినఫలము నొనగునని యెఱిగినవెన్న, మొదట కర్మఫలములను వదిలించుకొనుటకై యత్నింపవలయును. మంచి ఫలమైనను, చెడుఫలమైనను స్వేచ్ఛాభంగ కరమైనది. స్వామీాజీ వచించినరీతిగా ఒకటి ఇనుపసంకెల, మఱియొకటి బంగరుసంకెల, కాని, యోగమునకు పరమావధి అనంతస్వేచ్ఛ లేక ముక్తి, కావున రెండు సంకెలలను విడగొట్టవలయును. కర్మఫలములను వాంఛింపకుండుటే దీనికి మార్గము. తొలుత బంగరు సంకెళ్ళచే నినుపసంకెళ్ళను నాశమొనర్చి, తర్వాత యోగముచే బంగరుసంకెలలను సైతము విడనాడవలయును.\*

ఇక, నీ కర్మయోగమున రెండవమొట్టు నిరహంకారత. ఇది నిర్వాణమునకుముందును, కర్మఫలత్వాగానంతరమును నుండుదళ. ఇందుచే దేనికిని మనము కర్తలము కామను జ్ఞానముదయించును. తద్వారా కర్మత్వాభిమానము నశించి, సర్వత్ర సర్వేశ్వరుని దర్శనము కల్గునని భగవద్గీత వక్కాణించుచున్నది.

కావున ధర్మబద్ధముగా కర్మము లాచరించుచు, కర్మత్వాభిమానమును, భోక్తృత్వాభిలాషను విడనాడుటే కర్మయోగము. ఈ రెండు నశించిన, యోగము సిద్ధించును.

పురుషార్థములు - కర్మయోగము :

పురుషార్థములు నాలుగు : 1. ధర్మము. 2. అర్థము. 3. కామము. 4. మోక్షము. ధర్మము తొలుదొల్తనున్నది కావున మానవుడు చేయవలసినవన్నియు యుండవలయును. కర్మయోగమునకును ఇదియే తొలుత నున్నది. కావున, ధర్మబద్ధముగనే అర్థము సంపాదించవలయును. ఒకవేళ ఈ యర్థము సిద్ధిపకున్నను తలక్రిందులు కాకుండుటే యోగము. తలక్రిందులైనచో పునః ప్రయత్న మసాధ్యముకదా! అజీవిధముగా అర్థములేని కామమును తగదు. అట్లే కామములేని మోక్షమును (కామిగాక మోక్షకామి కాదు.)†

మానవులొనర్చు ఈ పురుషార్థము లన్నింటి యందును కర్మయోగము ప్రకాశించినచో మానవులు మానవాతీతులౌటకు గుడియము లేదు.

\* ఇనుపసంకెల విగునుకొనియుండ, యోగము సాధ్యము కాదు.

† “కామ” మన్నచో ప్రిపురుల మధ్యనున్న కామముమాత్రమే కానక్కఱలేదు.



కర్మతత్త్వము - శ్రీరామకృష్ణుడు :

కర్మతత్త్వమును విశదీకరించుచు శ్రీ రామ కృష్ణుడు పల్కిన సూక్తులు కొన్ని:-

“కర్మఫలమెల్ల భగవంతున కర్పించుటయే కర్మయోగ మనబడును.”

“కర్మము ప్రకృతి సిద్ధమగుటచే మానవుల కనివార్యము. కావున మీమీ పనులను యుక్త

విధమున (అనగా నిస్సంగబుద్ధితో) నెఱవేర్చు కొనుడు. నిస్సంగమగు కార్యచరణమనగా ఇహపరములందు ప్రతిఫలాపేక్షగాని, శిక్షా భయముగాని లేక కర్మము నాచరించుట. ఇట్టి కర్మమునలన భగవత్ప్రీతి కలుగును.”

“—కర్మము ఒక సాధనము మాత్రమే; అదియు నిస్సంగముగా ఆచరింప బడినప్పుడే! అసలు జీవితలక్ష్యము భగవంతుని దర్శించుట!”

శ్రీరామకృష్ణార్పణమస్తు

## పదండి ముందుకు పదండి తోసుకు

అత్య ఒకవలయము, దానికి పరిధి (అంతము) లేదు కాని దాని కేంద్ర మేదో యొక దేహమున నుండును. ఈ కేంద్రము మాటులే మరణము. దేవు డొక వలయము, ఆ వలయమునకు పరిధి ఎచ్చటను లేదు. కేంద్రము మాత్రము ఎల్లెడల నున్నది. సంతచిత్తమగు దేహకేంద్రమునుండి మనము వెలువడగల్గినప్పుడు దేవుడే మన అత్య అనుటను సాక్షాత్కరించుకొందుము.

ప్రబలనదీప్రవాహము సముద్రమువంక కురవడించుచున్నది. ఆ ప్రవాహ ములో కాగితపు ముక్కలు గడ్డిపరకలు అట నట నున్నవి. వెనుకకు పోవుటకై అవి వెనుగులాడవచ్చును గాని, తుదకు సముద్రములోనికి కొట్టుకొనిపోవుట తప్పదు. నీవును నేనును ఈ ప్రకృతి యంతయు సత్త - పరిపూర్ణత - దేవుడు అను సాగరము వంకకు పరుగులువాటుచున్న ప్రవాహములో నున్న గడ్డిపరకలము. వెనుకకు పోవు టకై మనము వెనుగులాడవచ్చు, ప్రవాహమున కెదురుతిరుగవచ్చు, అన్నిరకము లైన చిలిపిచేష్టలు చేయవచ్చు, కాని తుదకు మనము ఆ సచ్చిదానందమహార్ణవము లోనికి కొట్టుకొనిపోయి కలిసిపోక తప్పదు.

జ్ఞానమనగా ప్రత్యేకమతరహితత. అయినను ప్రత్యేకమతాలను జ్ఞానము ఏవగించుకోదు. ప్రత్యేకమతాలవారుగ నుండుటకంటె వైమెట్టధిరోపించుటే జ్ఞానమున కర్థము. జ్ఞానము అన్నిటికిని సాధకమే కాని దేనికిని బాధకము కాదు. ఇహలోకసంగమును పిడువుము, ఇహలోకమును నీవు వీడ నక్కఱలే! దని జ్ఞానము బోధించును. సంగరహితముగ లోకమున నుండుటే వైరాగ్యమున కొరవడిరాయి.

శ్రీ వివేకానందస్వామి.

# శ్రీ శివానందస్మృతులు - 47

శ్రీమత్పువ్రాజిక శ్యామాప్రాణ

బేలూరుమఠము 13-5-1929

(సామవారము)

ఉదయమున శ్రీమహాపురుషులు తమగదిలో ఆసీనులై యున్నతరి నెక్కురు సాధుబ్రహ్మచారులు అచ్చట గుమికూడి పలురకములగు వార్తాలాపముల నల్పుచుండిరి. ప్రసంగవశమున వారు సాయంత్రము, హారతి ముగిసినపిదప జరిగెడి క్లాసువిషయమును గూర్చి ముచ్చటించిరి. స్వామిజీ తేరచింపబడిన నియమావళినుండి ప్రతిదినము ఒక్కొక్కటిగ చదివి దానిపై విమర్శచేసి అధ్యయనముచేయుచుండిరి. ఈ క్లాసుకు పెద్దసాధువులుకూడ వచ్చెడివారు. శుద్ధానందస్వామి, విరజానందస్వామి, శర్వానందస్వామి మున్నగు పండితులగు స్వాములు కఠినమగు ప్రశ్నల సమాధానముల చెప్పెడివారు. క్లాసు విషయము విపులముగ విని శ్రీమహాపురుషులు-ఇటువంటి క్లాసులు జరుపుట చాలమంచిది. ఇది సన్న్యాసులమఠము. రాత్రింబవళ్ళు ఇచ్చోట పూజాపారాయణాదులు, జపధ్యానాదులు, ఉపన్యాసకాలతేపాదులు జరుగుచుండవలెను. ఒకసన్న్యాసి-ప్రస్తుతము, మాక్లాసులో మఠనియమముల గూర్చి చదువుచున్నాము. మహాపురుషులు - చాలమంచిది. స్వామిజీ పల్కలెల్ల వేదవాక్కులు, సూత్రాకారమున లిపిబద్ధములైనవి, ఒక్కొక్క-వాక్కులో పెక్కురకములగు భావములు ఇమిడియున్నవి. దీనిని ఒక్కొక్కటిగ క్రద్ధగా చదివి, విమర్శించినచో, క్రొత్తవిషయము లెన్నియో బోధపడును. మఠములో ఇట్టి ఆలోచనలే జరుగుచుండవలయు నని నేను కోరుచున్నాను. ప్రతివ్యక్తియు తనజీవితలక్ష్యముపై దృష్టి నిలుపవలెను. భగవద్భక్తి, విశ్వాసము, ప్రేమ,

ప్రీతి — పవిత్రత, పరస్పరస్నేహము, — ఇవన్నియు జీవనోద్దేశ్యములు. మన మెల్ల ఇల్లువాకిలి పీడివచ్చితిమికదా, దీని తాత్పర్యమేమి? మన మిచ్చటికి ఎందులకై వచ్చితిమి? ఎందులకు సంఘబద్ధులమై కూడి యున్నాము? మన త్యాగవైరాగ్యములు దినదినాభివృద్ధి నొందునట్లుగ మనము హృదయపూర్వకముగ ప్రార్థింపవలయును.”

వారియెదుట ఒకసన్న్యాసి నిలిచి యుండెను. అతనిపైపు దృష్టి పడిన మహాపురుషులు — “నీవు క్లాసుకు పోవుచున్నావా?” అని ప్రశ్నించిరి.

సన్న్యాసి — లేదండి. పగలంతయు పని పాటులతో గడచును. సాయంకాలమగునరికి ఎక్కడ లేని బడలిక, అందుచే క్లాసులో కూర్చుండు ఓపికకూడ ఉండదు.

మహాపురుషులు ఆలాగు కాదు. ఇవన్నియు వినుట చాలమంచిది స్వామిజీ దివ్యదృష్టిసంపన్నుడగు ఋషి పుంగవుడు భవిష్యత్తు ఘటనలనెల్ల ఎఱుంగును. అందుచే మఠముకొఱకై నియమనిష్ఠల ఏర్పఱచెను. మనము సాధువులము. వారివచనముల నెంతగ చదివి, విమర్శించి, విచారించి జీవితములో ఆచరింపగల్గిన. అంతగ మనకు మేలు ఒనకూడును. మనజీవితముల ఏకైక లక్ష్యము భగవత్ప్రాప్తి సుమా! ఈసంసారము మహాభయంకరమగు స్థలము. ఇచ్చట పని పాటులలోపాటు - జీవితోద్దేశ్యముపై దృష్టి నిల్పి - ఆమార్గమున ముందంజనేసి పయనించుట కష్టతరమై కార్యము, ఏముహూర్తములో నైన కాలుజాటి ద్రభ్రష్టులు కావ

చ్చును, శ్రీభగవానులు తమచు ఈలాగు అనెడి వారు “ఎగుడు దిగుడు గనిమలపై నడచు పిల్లలు కాలుజాణుట నై జము, అందుచే బిడ్డ తండ్రివ్రేలు పట్టుకొని నడచును, కాని అట్టి తఱిని నైతము కాలుజాణిపడుటకు అవకాశములు కలవు, కాని తండ్రి స్వయముగ బిడ్డచేయి పట్టుకొని నడిపించి తీసికొనిపోయినచో కాలు జాణి పడుటకు అవకాశమే లేదు,” అలాగే మనము కూడ ఎగుడు దిగుడులచే దుర్లభమంబగు ఈ ప్రదేశమున సంచరించుచున్నాము, కాలుజాణి పడు ప్రమాదము కలదు, కాని భగవానుడు మనకు చేయూత నొసంగి నడిపించుకొనిపోవుచో ఎట్టి భయమును లేదు, వాస్తవమున భగవానుడు మనల చేయిపట్టుకొనియే నడిపించుచున్నాడు, లేకున్న ఈపాటికి మన మెప్పుడు ఎక్కడ అడుగులలోనో కాలువేసి ఏగుంటలోనో పడిపోయెడివారము, అందుచే మనోవాక్యాదు ములద్వార, త్రికరణశుద్ధిగ “భగవంతుడా మమ్ము చేయిపట్టుకొని నడిపింపుము, మేము కడుదుర్బలులము, అడుగడుగునకును జాణిపడు అవకాశములు మొందు, నీవు కృపజూపి మాచేయి పట్టుకొనియున్నచో మేము రక్షింపబడుదుము,” అని సదా ప్రార్థింపుము, అతడే మనప్రాణములకన్న మించిన ప్రాణము, మనలోనే విరాజిల్లుచున్నాడు, అతడు మన ప్రార్థనలనెల్ల మన్నించును, శ్రీకాకూరు యుగావ

తారపురుషుడు, యుగధర్మ సంస్థాపనార్థమే శ్రీభగవానుడు, శ్రీరామకృష్ణరూపమును ధరించి వచ్చెను, అతడు మనయెల్లరపై కృప చూపును - చూపుచునే యున్నాడు- లేకున్న మనల నిచ్చటి కేలకొనివచ్చును!

“జృంభిత - జగ-ఈశ్వర - జగదీశ్వర - యోగసహాయ,” నాయనా ఇది స్వామిజీ వాక్యము సుమా! అతడే ఈయుగ దైవము, ఈయుగములో ఎవ్వడేని అతని శరణునందినచో తప్పక మేలుకల్గును, శరణాగతి - తోడ్పాడ ప్రార్థన - (చేతులు జోడించి) “భగవానుడా, మాలోని త్యాగవైరాగ్యముల వృద్ధిచేయుము, మమ్ముల పునీతుల కావింపుము, పరస్పర స్నేహము, ప్రీతి వృద్ధిచేయుము, నీవు మాచేయి పట్టుకొని యుండుము, మమ్ముల వీడకుము!- “పరనింద పరచర్చ, ఇవి చాల చెడ్డవి, వీని వల్ల మనస్సు సంకుచితమై నీచమగును, వీలై సంతసేపు శ్రీభగవానుని జపము, ధ్యానము, పూజ పారాయణాదులు, చేయుటయు, మిగత సమయములలో హాసముగ వానిస్మరణ మనసములు కావించుటయు శ్రేయస్కరము, సంఘబద్ధముగ నుండుట అత్యంతావశ్యకము, ఇందు చాల ఊపయోగముకూడ కలదు, అందుచేతనే స్వామిజీ ఈసంఘమును ఏర్పఱచి పోయినది, తోడ్పాడ సేవ, మున్నగు విశుద్ధకర్మ ప్రవర్తన ఏర్పాటు కూడచేసెను.

సీ, సత్సంప్రదాయుడై శాస్త్రపారీణుడై యాగమజ్ఞుడైనయతడై గురుఁడు  
పరమదయాళుడై పాపనిర్ముక్తుడై యాచారవంతుడై సతఁడై గురుఁడు  
భూరిసుజ్ఞానియై బోధింపకత్తుడై యతిశాంతచిత్తుడై సతఁడై గురుఁడు  
కడుఁడపోనిష్ఠుడై ఘనమంత్రసిద్ధుడై యధ్యాత్మవేత్తయౌ సతఁడై గురుఁడు  
తెలిసి యిటువంటిగురుఁ డేరి వెలయవలయు సుజనులగువార లీడఁజూచిలేని  
కలితలక్ష్మీక, సర్వజగన్నివేశ, విమలరవికోటిసంకాశ వేంకటేశ,

# శివానంద లేఖావళి

99

శ్రీరామకృష్ణాశ్రమము  
బుల్డేముల్ రోడ్డు  
22 జూలై 1921

ప్రియశ్రీమహా—,

ఎంతోకాలమునకు నీవు వ్రాసిన జాబు చేరినది. చూచి ఎంతయు సంతోషించితిని. గురుదేవుననుగ్రహముచే నీవు మాకు సొంతముగను మేము నీకు సొంతముగను అయి యున్నామనుట నిజమే. ఇందు కినుమంతయు సందేహము లేదు. గురుదేవుడు నిన్ను సదారతించుచున్నాడని నిజముగ మే మెఱుగుదుము. తండ్రియే శిశువుచేతిని పట్టుకొని యుండునప్పుడు శిశువు పడిపోడు. శిశువునకు కాలు జాతినను పతన ముండదు. ఏలయన శిశువుచేతిని తండ్రిపట్టుకొని యున్నాడు కదా. ఇదే రీతిని గురుదేవుడు నిన్ను తనచేత నుంచుకొనియున్నాడు. నీకు విశుద్ధియు భక్తియు వైరాగ్యమును గల్గు ననియు నీలో ప్రేమయు దయయు పరిపూర్ణము లగు ననియు నా దృఢ విశ్వాసము.

మతమునుండి వార్తలు నాకు అప్పడప్పుడు వచ్చుచుండును. భాయిభూపతి గురుదేవు ననుగ్రహభాగ్యమును స్వయముగ పడసినవాడు జీవితములో చాలినంతగ తపస్సాధనలు గావించినవాడు. శ్రీగురుదేవుని చరణనన్నిధి నతడు ప్రశాంతముగ నెలకొనియున్నాడనుట నిజము.

జ్వరాలకాలము వచ్చియున్నది. గురుదేవు ననుగ్రహముచే జ్వరబాధ ఎవరికిని హెచ్చుగ కలుగకుండును గాక. కలుగకుండునని నా విశ్వాసము. నీవు బంటరిగా చాల పాటుపడుచుంటివి. అప్పడప్పు డట్టిపరిస్థితి గలుగు

చుండును కాని గురుదేవుని సంకల్పముచే విముక్తిమార్గము గల్గితీరును. ఏలయన కార్యము నిర్వహించుచున్నవారికి ఎటువైపును పోజాలని పరిస్థితి గలుగుట అసంభవము. ఇరుగుపొరుగుననున్న పేదలపట్ల నీకున్న కనికరము మే మెఱుగుదుము. గురుదేవుని దివ్య లీలలో ప్రత్యేకముగ స్ఫుటముగ గననగునది ఈ కనికరమేకదా. కనికరమును మించిన సుగుణము వేటొకటి ఏమున్నది?

నాహృదయపూర్వక ప్రేమాశీస్సులు నీకు స్పష్టమే. నీవు వానిని అందఱికి అందజేయుదువు గాక. గురుదేవు ననుగ్రహముచే శ్రీమహారాజు (బ్రహ్మసాందస్వామి)తోగూ మేమందఱియు మేముగనున్నాము. ఈచోటు ఆరోగ్యకరముగనున్నది. వానలు చాల తక్కువ. నాలుగుచినుకులు పడుచుండును. అది పరిగణనీయముకాదు.

నీ శ్రీయోభిలాషి.  
శివానంద

100

శ్రీరామకృష్ణమఠము  
బుల్డేముల్ రోడ్డు బెంగళూరునీటి  
9 జూలై 1921

ప్రియశ్రీమహా—,

నీజాబువలన సంగతులన్నియు తెలిసినవి. ఇంచుకేని భయపడకు. కవిరాజుగారియొద్ద నీవు వైద్యము చేయించుకొనుచుండుట మంచిచే. సకాలమునకే వైద్యము ప్రారంభింపబడినట్లుగా, కవిరాజుగారివలన తెలియ నైనది. నీది నయముకాదగిన జబ్బే అని ఆయన స్పష్టపఱచినారు.

పూర్వజన్మమునుండి సంక్రమించిన కారణ మేదేనియున్నచో, గురుదేవుననుగ్రహముచే

అది రూపుమానిపోయినది, దేనిని గుఱించియు భయపడకు, నీకు వ్యాధి నయమగును, నీవు మరమున నున్నావు. అది గురుదేవునిచోటు. కల-త్రాలో సమర్థులైన వైద్యులున్నారు. వైద్యమేమో ఆరంభింపబడినది. కావున గురుదేవుననుగ్రహముచే నీవు క్రమముగా తేరుకొందువు. మహారాజు (శ్రీ బ్రహ్మానంద స్వామి) వారితో నేకు సకలవిషయములను దెల్పియున్నాను. చక్కని వైద్యముచేతను గురుదేవు ననుగ్రహముచేతను నీకు వ్యాధి నయమగునని ఆయన వాక్రుచ్చెను. ఆంజోశన పడవలసిన విషయమే లేదు. ప్రతియొక్కరును నిన్ను విచారించుకొందురు, నిన్ను ఏవగించుకొనువారును నిరాదరించువారును ఎవ్వరు నుండరు. గురుదేవునికృపచే బహుదైన సకల వస్తువులును సమకూర్చబడును, శరత్తుమహారాజు (శ్రీ కారదానందస్వామి) కావలసిన అన్నియోర్పాట్లను చేయుచున్నాడు, చేయగలడు, ఏవిధముచేతగాని విషాదము నొందకు. నిబ్బరమైన చిత్తముతో ధ్యానజపముల గావించుచుండుము. కవిరాజు విధించిన మందులను సేవించుటలో పథ్యమును పాటించుటలో జాగ్రత్తగలిగియుండుము. ఏమేని యిబ్బంది గల్గిన శరత్తుమహారాజుకు తెలుపు, మరములో అందఱికిని నీయందు ప్రేమ కలదని గుర్తింతువు కాక, వ్యాధి నీకు తప్పక నయమగును, నీలో నున్న భగవద్భక్తి జ్ఞానము వివేకము వైరాగ్యము కాశలము మున్నగు సుగుణములేవియు వ్యర్థములు కాజాలవు, చెడిపోవు. భవిష్యత్తును

గూర్చి యెట్టి యాంజోశనముచెందకు. మా మాటలు జ్ఞప్తిలో ఉంచుకో. మాతృదేవి యనుగ్రహమును మాప్రేమయు-ఇవి యెన్నటికిని రిత్తవోషనువిషయమును గట్టిగా నమ్ము. శరీరవ్యాధులకు ప్రతివాడును లోనగుచుండును వాడు సాధువుకానీ సంసారికానీ, అప్పుడప్పుడు సాధువులకు కుదుర్పకకృత్యముకానితీవ్రవ్యాధులు వైకొనుచుండును కాని అందుగూర్చి కలవరపడ నవసరమే లేదు. సంతోషముతోను ఆకతోను ధ్యానజపాదితపస్సాధనలను సాగించుచు యుండునకు నడు, ఈ జన్మలోనే పరభక్తి పరజ్ఞానములు నీకు తప్పక లభింపగలవు. ఇంకను నీకేమివ్రాయుదును? మాతృశ్రీయు శ్రీగురుమహారాజును నిన్ను కాపాడుచున్నారు. మేమందఱము నిన్ను విచారించుకొనుచున్నాము. కాబట్టి నీవు దేనికిని భయపడనక్కఱలేదు, నీభక్తిశ్రద్ధలకు సేగియుండదు. అవి నూటొంతులుగా వేయింతులుగా వర్ధిల్లగలవు. నీవ్యాధియు నయముకాగలదు.

నీశ్రేయోభిలాషి

శివానంద

అనుబంధము : గురుదేవుడు భక్తులకు శ్రేయ మొనగూర్చుపద్ధతులు మానవుల మనస్సులకు దుర్బలహములు. నీకు తప్పక మేలు కలుగును, మాహృదయపూర్వక ప్రేమాశీస్సులను మరములో అందఱికి నందకేయుము. గురుదేవుననుగ్రహమున మాకు కుశలమే.



# అల్లుని విద్యాహీనతను బయల్పరిచిన 'నవరాత్రి'

శ్రీమత్కాంచీ ప్రతివాది భయంకర అణ్ణంగరాధార్యస్వామి

ఒకానొక సంస్కృత పండితునికి గారాబు కుమార్తెయ్యై యొక తెయ్యుడైన, ఆమెకు వక్కగా సంస్కృతము చదువుకొన్న వసువ కిచ్చి వివాహము చేయ గోరి అట్టివరునికై తండ్రి అన్వేషించుచుండెను. పొరుగునాలో సంస్కృత పాఠశాలలో నొకవిద్యార్థి పాఠాత్మము చదువుచుండెను. కాని అతనికి చదువ వక్క లేదు. అతనితండ్రి "అతడు నువ్వొక స్మృతపండితుడని భవశ్రవణము చెప్పి నైని పిచ్చి యువశ్రవణ పరిచి ప్రించుకొని పెండి జరిపించుకొన్నాడు. తన రాల్లును నిజముగ గొప్పపండితుడనియే మామగారు తలచి సంతోషించెను. ఇట్లుండగా నవరాత్రి మహోత్సవములు వచ్చినవి. మహోత్సవమినాడు సరస్వతిపూజ చేయుట వామక గదా. ఆపండుగకు రావలసిన దని మామ అల్లునాహ్వనించియుండెను. అహ్వని పాఠము దినములకు మూడే చేరినది. అతని తండ్రికి గొప్పచిక్కు వచ్చినది. సరస్వతిపూజాది కమువపుస్తకాల నన్నిటిని తీసి పరిష్కరించి కట్టి పూజించుట యాచారము కదా. ఆ సమయమున తన మామగారు వచ్చుటకు పంపి. అట్టి పూజప్రసంగమువచ్చి, ఇతని నిరీక్షరాస్యత బయటబడి, మామ, దుఃఖించునీ. ఇందు కేమి చేసిన బాగుండును?—అని మిగుల వగచెను. తుద కొకతీర్మానము చేసికొనెను—“పుత్రునికి సంస్కృతమున కొన్నిమాటలను ఏనాఁడు దినాలలో కఱపి మామగారింటికి పంపవలసినది” అని నిశ్చయించుకొనెను. అట్లే 'పండుగకు కుమారుని పంపెన' మని వియ్యంకనకు జాబు ప్రాసినవేసెను. నాటినుండి కుమారునికి పాఠము నేర్ప నారంభించెను. "అబ్బాయీ, సంస్కృతి పూజనాడు మీమామగారు తాళపత్రగ్రంథ

ములను ఒక్కొక్కటిగా తీసి దుమ్ము దులిపి, మరల కట్టలు కట్టి పెట్టుచుందురు. అప్పుడు నీ నేమియు పల్కక ఊరకుండిన బాగుండదు. కావున నేను నీకు సంస్కృతిమున కొన్ని మాటలు నేర్పెదను. నీ వీ మాటలను నాల్గు దినములలో వలించి కంతపాఠము చేసికొని అచ్చట ఉపయోగపఱచుకో అన్నాడు తండ్రి. కుమారుడు సరే అన్నాడు తండ్రి పాఠము నేర్పినాడు. ఏమనగా—

మీమామగారు ఒక తాటాగుగ్రంథమును కట్ట విప్పవప్పుడు నీవు "కోయం గ్రంథః" "ఇది ఏమిగ్రంథము" అని అడుగు. అయిన "భావ్య గ్రంథః" అనియో భగవద్విమోక్షగ్రంథః" అనియో బదులు చెప్పును. వెంటనే నీవు "ఇదం మయా అధీతమ్" "ఇది నేను చదివిన గ్రంథమే" అని చెప్పవలసినది. అయిన నిన్ను పరీక్షించునేమా అని భయపడకు. అల్లుడవు కాబట్టి మర్యాద మీతో పరీక్షింపబోడు. మరల ఆయన మఱొక గ్రంథముకట్ట విప్పను. అప్పుడు నీవు "కోయం గ్రంథః" "ఇదేమి గ్రంథము" అని అడుగు. గ్రంథనామము నాయన చెప్పును. వెంటనే నీవు "ఇద మపి మయా అధీతమ్" "ఇదియు నేను చదివిన గ్రంథమే" అని చెప్పుము. ఇట్లే అడుగుచు చెప్పించుకొనుచు ఉండి గౌరవముతో నచ్చి యిల్లు చేరుచువు గా" అని బోధించి. "కోయంగ్రంథః" "ఇదం మయా అధీతమ్" "ఇద మపి మయా అధీతమ్" అను ఈమాటవాక్యాలను నాలుగైదుదినములు వల్లంపజేసి, కుమారుని మహానవమినాడు మామగారింటి కంపెను.

చారిపొడుగునను ఆయువకు డి వాక్యాలను వల్లించుచు మనఃపాఠము చేయుచు పోయి చేరి

నాడు, తండ్రి చెప్పియుండినట్లే, అక్కడ మామ గారు ప్రొద్దున తొమ్మిది గంటలకు తాళవత్ర గ్రంథాల నన్నిటిని శోధింప నారంభించెను. ఒకకుర్చీ వేసి దానిమీద అల్లుని కూర్చుండ బెట్టెను. ఆయన ఒకతాటాకు గ్రంథపుకట్ట విప్పగానే అల్లుడు గంభీరముగా “కోయం గ్రంథః” అని అడిగినాడు. ఆనందముతో మామ గారు “అయం ప్రాథమనోరమా గ్రంథః” “ఈ గ్రంథము ప్రాథమనోరమ” అని చెప్పెను. తాటాకే అల్లుడు “ఇదం మయా అధీతమ్” “ఈగ్రంథము నేను చదివినదే” అనెను. మామగారి సంతోష మింతంత కాదు, తరు వార మామగారు మఱొక పుస్తకపుకట్టను విప్పినప్పుడు మునుపటివలెనే అల్లుడు “కోయం గ్రంథః” అని అడిగెను. “అయం ప్రామాణ్య వాదగ్రంథః” “ఇది ప్రామాణ్యవాదగ్రంథ” మని మామ బదులు చెప్పెను. అందుకు అల్లుడు

“ఇదమపి మయా అధీతమ్” “ఇదియు నేను చదివినగ్రంథమే” అనెను. ఇట్లు ప్రశ్నోత్తరాలు సాగుచునచ్చినవి. ఇకమీద ఏమైన ప్రాసికొను టకై సిద్ధపడి యుంచుకొన్న ఖాళివత్రాల కట్టను మామ విప్పినాడు. అప్పు డల్లుడు ఇంత సేపును అడుగుచుండినట్లే “కోయం గ్రంథః” అని అడిగినాడు. “అయం అలేఖగ్రంథః” “ఇది ఖాళి కాగితాల కట్ట” అన్నాడు మామ. “ప్రాథమనోరమ” ప్రామాణ్యవాదమ్” మున్నగువానివలె ఇదియు ఒకశాస్త్రగ్రంథ మనుకొన్న అల్లుడు “ఇదమపి మయా అధీ తమ్” అన్నాడు. వట్టికాగితాలనుకూడ చదివి నాడట! ఈమాట విన్న మామగారి శోకము భరింపరాకుండెను. అల్లుని చదువుపస బయట పడినది. తర్వాత ఏమి జరిగెనో దానిని కూడ వ్రాయవలెనా!

## విశ్వగుణాదర్శము

### శ్రీ రంగనాథానందస్వామి

[గతసంచిక తరువాయి]

ప్రశ్న—అహంకరింపక, ఏదో కనికరించు చున్నా మను భావము లేక, భారతదేశమును పాశ్చాత్యదేశాలును పరస్పరము తోడ్పడగల మార్గము లేవి!

జవాబు—క్రిందటి శతాబ్దాంతమప్పుడు అవిచ్ఛిన్నముగా సాగుచుండగలట్లుగా శ్రీ వివేకానందస్వామి ప్రారంభించిన మహాత్మార్య మిదే. ప్రపంచములో ఎవరిసంస్కృతియు సమగ్ర మైనది కాదనెడి పాఠమును భారత

దేశమునకు తొలుత కఠినపది ఆయనయే. ప్రతిసంస్కృతియు - సంస్కృతిమార్గమున - పరి శీలనార్హముగు నొక ప్రయోగమే (ఎక్స్ ప్లె ర్మెంటే). ఒకరొకరినుండి పాఠములు నేర్చు కొనుటెందుగలఉద్దేశము. భారతీయసంస్కృతి ఎన్నో విషయములలో చాల గొప్పదే అయినను, అది సమగ్రము కాదని స్వామిజి భారత దేశమునకు చెప్పెను. దాని పరిమితులు దాని కున్నవి. అది కొన్నిరంగాలలో ప్రత్యేకక్రద్ధ

వహించును. ప్రత్యేకశ్రద్ధ జీవితరంగాలు కొన్నింటిలో నుండుట యనగా మఱికొన్నింటిలో లేకుండుటే కదా. అంతరజీవితమున మాత్రమే ప్రత్యేకశ్రద్ధ వహించిన దోషము వలని నష్టమును భారతదేశ మెంతగానో అనుభవించినది. మన జాహ్నవిజీవితమత్యంతము ఉపేక్షకు గుటియైనది. నవ్యభారతదేశసమస్యలన్నియు ముఖ్యముగా మానవుని జాహ్నవిజీవిత సమస్యలే. పాశ్చాత్యదేశాలలో పరిస్థితి ఇందుకు విపరీతము. అచ్చట ఉపేక్షకు గుటియైనది వారి అంతరజీవితము వారి జాహ్నవిజీవితము సర్వసంపన్నమైనది.

పెక్కు ప్రశ్నోత్తరాల సందర్భాలలో ఈ విషయము ప్రస్తావనకు వచ్చినది. “భారతదేశములో మీ సమస్యలు మీకు మాత్రము లేకున్నవా. స్వామి” అని వారడిగడివారు అందుకు నేను చెప్పిన జవాబు. “అవును తీవ్ర సమస్యలే ఉన్నవి మాకు; కాని మీ సమస్యలకును భారతదేశములోని మా సమస్యలకును గల భేద మిది-మీకొక ఆత్మ ఉన్నది, పవిత్రమైన ఆత్మ ప్రబలమైన ఆత్మ. దాని నావిష్కరింపనమర్థమైన రోగరహితమైన చక్కని దేహమునకై మేము వెదకుచున్నాము, మునుపటి మా దేహము అనంతమైన భారతాత్మను ఆవిష్కరింప నసమర్థమై దుర్బలమై యున్నది. కావున ఆరోగ్యవంతమును బలవంతమునగు దేహమును పెంపొందించుకొన మేము ప్రయత్నించుచున్నాము. పాశ్చాత్యులైన మీకు చక్కని దేహ మున్నది. మీరు ఆత్మకై అన్వేషించుచున్నారు. దేహమును సంపాదించుకొనుటకంటె ఆత్మను సంపాదించుకొనుట కష్టతరము కదా” అని నే నడుగగా వారు ఔననిరి.

ఆత్మాన్వేషణ సమస్యను పరిష్కరించుకొనుటకంటె దేహాన్వేషణసమస్యను పరిష్కరించుకొనుట సులభతరము. ఆర్థికాభివృద్ధికి కావలసిన పారిశ్రామికశక్తిని రెండుతరాల (జనరేషన్సు) కాలములో మనము నిర్మించుకోగలము. అందులో వింత యేమియు లేదు. పాశ్చాత్యుల సాయ మున్నది. ప్రాక్రీతీచీదేశాలలో మానవుని యీ పరిస్థితిని గురించి శ్రీ వివేకానందస్వామి భారతీయులతో నిట్లనెను-“మీకు నిత్యమైన ఆత్మ ఉన్నది. దాని కొక చక్కని దేహమును సమకూర్చుడు. మానవత్వోదాత్తతపై ఉనికి నుంపుడు. జాతిమతాలను జూడకుడు. అనకాశము లనంతములుగా నున్నవి. అవి ఆవిష్కృతము లగునుగాక. అప్పుడు సాంఘికార్థికాద్యభివృద్ధులు అన్నియు గలుగును.” భారతదేశమునకు స్వామిజి యొసగిన సందేశము ఎంత యుదాత్తమైనది! ఈలా గన్నా డాయన: “దీనిని అమలుపఱచుటకు పాశ్చాత్యులను తోడ్పఱచుకొండి. వారిని శుశ్రూషింపుడు. వారు నేర్పగలదానిని వినయముతో నేర్చుకొండి. వీలయిన వారి సముత్సాహమును మీ రలవఱచుకొందురేని భారతదేశసమస్య లన్నియు పరిష్కృతము లగును.” భారతదేశమునకు స్వామిజి కటపిన గొప్పపాఠ మిది.

అమెరికావారికి స్వామిజి కావించిన యుపదేశము:—గొప్పసంఘమును మీరు రూపొందించుకొంటిరి. మీ దుఃఖమెల్ల అంతరము. మీ యాంతరజీవితములు శూన్యములు. ఈ రంగమున భారతదేశము మీకు సాయపడగలదు. మీ సకలాభివృద్ధులును మానవునకు అంతరమైన బలము నొసంగజాలకపోయినవి. భారతీయులొద్ద మీరు పాఠము నేర్చుకొండి. ఇట్లు ఆశయములయు విలువలయు పరస్పరవిని



మయముచేత మనము పెంపొందించుకొను సంస్కృతి అటు ప్రాచ్యసంస్కృతిగ నుండదు, ఇటు పాశ్చాత్యసంస్కృతిగ నుండదు, యావన్యాచనసంస్కృతిగ నుండదు, ప్రాచ్యమునకు పాశ్చాత్యమునకు సమానత్వము, వారి సంస్కృతులకు సమానత్వము, ఇందులో లేనివాని నందులోనుండియు అందులో లేనివాని నందులోనుండియు కలుపుకొని ఉభయమును నునంపన్నచు గావించుకొనుట. ఈరీతిగా దేశీయజాతీయవిధేశాలను తళలో లయింపజేసికొను మానవసంస్కృతిని రూపేర్పఱచుట—ఇదే లోకమునకు శ్రీ స్వామిజి ప్రసాదించినది. శ్రీ స్వామి చెప్పినది ప్రాచ్యులును పాశ్చాత్యులను అందఱును నేర్చుకొనినపాఠము. “సిక్వరూపమును నీకు తెల్పుకో, ప్రతివాసికిని వాస్తవరూపము నెఱుకపఱపును, నిద్రాణమై యున్న ఆత్మను క్షేల్కొల్పు; అది మేల్కొనురీతిని గమనింపుము, ఆత్మప్రబోధము గల్గివంతనే శక్తివస్తువు, మహిమ వచ్చును; అన్ని గొప్పలును మెఱుగులును గలుగును.”

ప్రాకృతీచీదేశాలలో మానవులకు గల లోటుపాట్లు ఈలాగుననే తొలగును, మానవునకు సమగ్రస్వరూపము నెఱుకలోనికి తెచ్చునది వేదాంతమా, వేదాంతసందేశము భారతదేశమున కెంతో అంత అమెరికాదేశమునకును అపేక్షితమే, ఇక రానున్న దశాబ్దాలలో మన మమలుకు లేవలసిన యద్భుతాశ్చర్యమిది. ప్రాకృతీచీదేశాల పరస్పరాశ్చర్యవిషయము క్రీ. శ. 2000 సంవత్సరముప్పటికి ఎంతగనో నిర్వర్తితమై యుండును. ఏలయనగా యుద్ధానంతరసంవత్సరాలలో అది చాల చుఱుకుగ సాగుచున్నది. ఆశయములు ఇటు అటు ఆతి నేగముగా సంచరించుచున్నవి. ప్రజలు ప్రపంచమున అన్ని ప్రాంతములకు రాకపోకలు చేయు

చున్నారు. ఈనాడు ఉన్నతవిద్య సభ్యుసించుచు అమెరికాలో భారతీయవిద్యార్థులు 7000 మంది ఉన్నారు, వారు చేయుచున్న దేమి? అమెరికానుండి గ్రహింపదగిన వర్తిమాంశముల నెల్ల గ్రహించి వారు భారతదేశమునకు మరలి వత్తురు. కొందఱు మాత్ర మమెరికాలో ఆగి పోవువారు నున్నారు. వారు అమెరికానుండి భారతదేశమునకు వచ్చునప్పుడు స్వామిజి ప్రస్తుతించిన క్రైస్టుకు అచ్చటి గ్రీకురోమక సముత్సహనందేశమును లేదన్నదేశమును తెత్తురు. అది భారతదేశమున కెంతయు తోడ్పడునని ఇప్పటికే అది ఎంతగనో తోడ్పడుచున్నది. అమెరికనులు భారతదేశమునకు వచ్చినా, దీనిని ఆధ్యాత్మికదృష్టితో కందురు, మన వేదాంతప్రచారకార్యక్రమము అమెరికాలో సాగుచున్నది. ఇతరసంస్థలను తమ తమ పనులను నిర్వర్తించుకొనుచున్నవి.

ఇట్టిద్విపుచ్చుకొనుటలు అతిధారాళముగ సాగుచున్నవి. ప్రపంచచరిత్రలో ఇదొక ముఖ్యయుగము. మతసాంస్కృతికరంగాలలో కేటాయింపులు ప్రత్యేకతలు మాయమగును, విశ్వమానవులలో పరస్పరసంబంధములు పెంపొందగలవు. పాశ్చాత్యులబలము వారి ‘విజ్ఞానశాస్త్ర’ యంత్రవిద్యలే, ప్రాచ్యుల బలము వారి ఆంతరజీవితమును ఆధ్యాత్మికపరతయు. ఈరెంటికి కలయిక వల్లలుచున్నది. స్వామిజి మనయెదుట నుంచిన ఆదర్శమిదే.

ప్రశ్న—అమెరికాలో చదువుకొనుచున్న భారతీయవిద్యార్థులను గూర్చి ఇప్పుడే చెప్పితిరే, భారతదేశ సంస్కృతిసాగములను వారెల్లు తెలుపుచున్నారు? ఆ తెలివిడితరము ఏసాటి? దానిని మేలొందింప చేయదగిన దేమి?

జవాబు—ఉన్న పరిస్థితి ఎంతయు దురదృష్టమే. అమెరికాలో ఉన్న భారతీయవిద్యార్థులలో అత్యధికసంఖ్యాకులును విశేషాలలో ఉద్యోగములు చేయుచున్న భారతీయులును భౌతికముగ భారతీయులే కాని మానసికముగ భారతీయులు కాదు. వారిలో నున్న భారతీయత అంతస్వల్పము. వారిలో అనేకులు తమలోని యీ కొంచెవను పాశ్చాత్య దేశములకు పోయినపిమ్మటనే గుర్తించుచున్నారు. ఏలయు పాశ్చాత్యులు వీరిని ప్రశ్న లడుగుదురు భారత దేశ సంస్కృతిని తత్వశాస్త్రమును గూర్చి తెలిసికొనవలె నను కోరిక పాశ్చాత్యులకు గలదు. ఆ ప్రశ్నలకు జవాబు చెప్పుటకు వలసిన సరికు అక్కడున్న భారతీయులయొద్ద బాత్రిగా లేకున్నది. తమ విద్యావిధానలోన భూయిష్టత అప్పుడు వీరికి గుర్తుకు వచ్చుచున్నది. మనసంస్కృతి మూలవిషయమును గూర్చిన పరిజ్ఞానము ఇంచుకైన మనకు కలిగింపనట్టిదిగా మనవిద్యావిధాన ముండుట దురదృష్టము. అమెరికా సంయుక్తరాష్ట్రములలో కొన్ని చోట్ల ఇటువంటి భారతీయమునకులను నేను జూచియున్నాను. వీరు తమ దేశమునుగూర్చి సంస్కృతినిగూర్చి శ్రోతల సహానమును గోరుచు ప్రసంగించుచుందురు. ఐనను విదేశీయుల ననుకరించుటకంటె, ఎంతయనను

గ్రముగ నైనను భారతీయులుగ నుండుట శ్రేష్ఠమని వీరు గుర్తించుచున్నారు. ఆ పరిణామము జరుగుచున్నది. అందు కింకను కాలము నాగవలెను.

భారతీయసంస్కృతిని భారతీయతత్వశాస్త్రములగూర్చిన ఒకపాటి జ్ఞానమును విద్యార్థులకు తప్పక గలిగించునదిగా మనవిద్యావిధాన ముండవలయును. అన్ని వివరాలు వారికి తెలియనక్కఱలేదు భారతీయసంస్కృతిలో మానవునిగూర్చిన తత్వశాస్త్ర మొకటి యున్నదని దాని నిగూఢార్థములు అమలునకు లేబడి యున్నవని, ప్రపంచమున అన్ని ప్రాంతములలోను వానిని అమలునకు చెప్పుట శ్రేయోదాయకమని, ఆధునిక విజ్ఞానశాస్త్ర యంత్రవిద్యలు అందు మనకు తోడ్పడగలవని భారతీయ సంస్కృతిలో మానవతత్వశాస్త్రములోని ఈ ముఖ్యవిషయములు భారతీయవిద్యార్థుల కందఱికిని దెలిసియుండవలయును. ఇవి తెలిసినమీదట విదేశీయులకు పోవుదురేని వారు మన దేశ సందేశ ప్రాపకులను పాశ్చాత్యులకు సహాయులును సహచరులను కాగలరు. అట్టి పరిస్థితి ప్రస్తుతము లేదు. మన విదేశోద్యోగులు నైతము ఈ రంగమున సాధించుచున్నది అల్పాల్పమే.

ధ్యాన మది యెంతో, భక్తి దా నంతె కలుగు,  
భక్తి యది యెంతో, ప్రాప్తియుఁ బరంగు నంతె,  
సర్వమూలము చూచె విశ్వాన మిలను,  
అమృతాశిపాదము లను నమృతనరసి  
నోలరాడుదు నా హృది యొప్పునేని,  
పూజ యేల ? నివేదనల్ పుణ్యక్రతువు  
లన్నియును నేల నాకింక నరసిచూడ ?

# వార్తలు - విశేషాలు

శ్రీరామకృష్ణాశ్రమము - రాజ్‌గోట

నివేదిక 1968-1970

సమీక్షామూలకాలంలో ఈ ఆశ్రమం నిర్వహించిన ఆర్యక్రమం—

కాలము శ్రమము తప్పక గుడిపూజ, హారతి, ప్రార్థన, హామీము: నియత కాలములలో ఆధ్యాత్మిక విషయిక ప్రవచనమూ జరుగుతూ వచ్చాయి. ప్రచారార్థం సన్నాహాలు పర్యటిస్తుంది.

ఆశ్రమ గ్రంథప్రచురణకాఖ ఇంతవఱకు ప్రచురించిన గ్రంథాలు పెద్దవి చిన్నవి కలిసి 65. ఘూర్జర భాషాభిజ్ఞులగు చదువరులకు ఈ గ్రంథాలే తెలిసినా విలువకలివి.

## వైద్యసేవ

ఈ ఆశ్రమంలో ఏనాటి కాలాదు వచ్చిపోవు రోగులకు ఆయుర్వేద హామ్యోపతి విధానాలలో ఉచితవైద్యం చేయబడుతుంది. వైద్యం చేయించుకొన్న పేదప్రజల సంఖ్య దాదాపు 65,000.

## విద్యార్థిమందిరం

ఇందు గురుకులవిధానం అనుసరింపబడుతుంది. జాతి వర్ణమత విచక్షణ లేకుండా బాలురు చేర్చుకోబడుతారు. అందధిక సంఖ్యాకులు పల్లెకుట్టవాండు. వారి భౌతిక వైజ్ఞానిక నైతికాధ్యాత్మికాభివృద్ధికి అవశ్యకములైన మెలకువలన్నీ వహింపబడతాయి. ఎందుకుగాని ఇతరులపై ఆధారపడకుండాడడములోను నియమబద్ధులుగా ఉండడములోను బాలు రిక్కడ సుఖమీతు లాతారు. ప్రతిభావంతులగు కొందఱు పేదవిద్యార్థులకు భోజనాదులు పూర్తిగానో కొంత

వఱకో ఉచితంగా సమకూర్చబడుతాయి. కులమతాదులు పాటించక ప్రతిభనుమాత్రమే గుర్తించి విద్యార్థి వేతనాలు ఒసంగబడ్డాయి. ఉన్న విద్యార్థుల మొత్తం సంఖ్య 80. 1969-70 లో ఎస్. ఎస్. సి. పరీక్షకు కూర్చున్న విద్యార్థుల సంఖ్య 9. పరీక్షలో అందఱూ నెగారు. ఏడుగురు మొదటి తరగతిలో నెగారు.

## ఉచితగ్రంథాలయ పత్రికాపఠనాలయాలు

గ్రంథాలయంలో 16,895 గ్రంథాలున్నూ దినపత్రికలు మాసపత్రికలు మున్నగునవి 121 స్త్రీ ఉండినాయి. ప్రజలకోరికపై మహిళలకు ప్రత్యేక పఠనాలయం ఏర్పఱుపబడింది. ప్రాంతీయశిశువులకై ముచ్చటైన శిశుకాఖయు ఉన్నది. గ్రంథాలయంలో ఒకభాగంలో విలువగల నిఘంటువులు మున్నగు ప్రమాణగ్రంథాలున్నాయి.

శ్రీ వివేకానందస్వాముల శతవార్షికోత్సవ జ్ఞాపకార్థంగా రాష్ట్రమందలి స్కూళ్ళ కాతేల విశ్వవిద్యాలయాల విద్యార్థులకు జరపబడిన వ్యాసరచనపోటీ పరిగణ నార్హమైన విశేషం. నైతిక పారమార్థికపు విలువలను విద్యార్థులగుర్తుకు తెప్పించేందుకు వక్ర్రుత్సపు పోటీలు గూడా నిర్వహింపబడినాయి. స్పృహణీయములైన బహుమతు లొసంగబడినాయి.

ఇటీవల అస్సాములోని వఱదబాధితులకై ఉత్తరప్రదేశ్ బీహారు బెంగాలులలో అనావృష్టి తామబాధితులకై నెలవేర్పబడిన సాహాయ్య కార్యక్రమంలో ఈ ఆశ్రమంవారు పాల్గొన్నారు. సూరత్తులో వఱదబాధితులకై సాగింపబడుతుండిన సాహాయ్యకార్యక్రమం ఇప్పుడిప్పుడే పరిసమాప్తి నొందుతున్నది.

శ్రీరామకృష్ణమతం, మద్రాసు-4.

శ్రీకృష్ణజయంతి

18-8-1971 లేది శుక్రవారంనాడు శ్రీకృష్ణ జయంతి మహోత్సవం కొనియాడబడింది. ప్రొద్దున గుడిలో శ్రీభగవద్గీత సమగ్రంగా పారాయణం చేయబడింది. సాయం కాలం 7-30 గంటలకు శ్రీశుకబ్రహ్మం రామస్వామిశాస్త్రి గారు శ్రీమద్భాగవతమున శ్రీకృష్ణావతార ఘట్టము నువస్థాపించారు. 9 గంటలనుండి నడి రాత్రివఱకు శ్రీకృష్ణపూజ సాగింది. పూజ జరుగుతున్నంతసేపు భజన సంకీర్తనమున్నూ జరిగింది. పూజానంతరం భక్తులకు ప్రసాదం పంచిపెట్టబడింది

ఆగస్టు 15 ది భానువారంనాడు బహిరంగోత్సవానికి ఏర్పాటైతాయి, విష్ణునహస్రనామ స్తోత్రం అనుసంధించారు. మఱికొంత భక్తగానం అయింతర్వాత, శ్రీమత్సరమాత్యాలనందస్వామి శ్రీకృష్ణావతార ప్రయోజనమునుగూర్చి తమిళంలో ఉపన్యసించారు. ధర్మమంటే ఏమో, శాస్త్రమంటే ఏమో, ధర్మోద్ధరణ సంస్థాపనాలకు, ఆధ్యాత్మికపరతను వ్యాపింపజేసేందుకు, దివ్యావతారాలేలాగు సాధకాలైనవో - స్వామి వివరించారు. శ్రీకృష్ణుడు అంశావతారం కాదు పూర్ణావతారం. సాధుపరిత్రాణ దుష్టవినాశన ధర్మసంస్థాపనములు ఆయనయవతారప్రయోజనములు. ఆర్తుడు జిజ్ఞాసువు అర్థార్థి జ్ఞాని అనేడి నాలుగు వర్గాలవారిలో భగవంతునకు అత్యంతప్రియుడు జ్ఞానియే. చేతనులకు ఉపాయమును ఉపేయమును భగవంతుడే. గీతలో భగవంతుడు పరమోదాత్త సత్యాలనుగూర్చిన ప్రగాఢరహస్యాలను బోధించాడు. 'న మే సాధ్యాస్తి కర్తవ్యం త్రిపు లోకేషు కిచ్చిన; నానవాస్తవమవాస్తవ్యం, వర్త ఏవచ కర్మణి.' 'నాకు మూడులోకాలలో చేయ

వలసిం దేమీ లేదు. ఇంతవఱకు లభింపనిదియు ఇక సంపాదించుకోవలసివదియు నాకు ఏమియు లేదు. అయినను కర్మమును జేయుచునే యున్నాను.' 'యది హ్యహం న వర్తేయం చాతు కర్మణ్యతన్ద్రిత, మమ వర్తానువర్తనే మనుష్యాః పార్థ సర్వశః' 'ఏల యనగా, అర్జునా నేను చుఱుకుగలిగి కర్మానుష్ఠానము నొనర్పకయుండునేని; మనుష్యు లందఱు నా మార్గాన్నే అనుసరిస్తారు'-అన్నాడు శ్రీకృష్ణుడు.

డాక్టరు పి. నాగరాజరావుగారు తమ ఆంగ్లీషన్యాసంలో ఇట్లన్నారు. ఉదాత్తజీవిత విధానమును మానవతతికి కఠినమే అవతారమూర్తులు ఆవిర్భవిస్తుంటారు. రక్తసులను ప్రక్కలించడంమాత్రమే కాదు, మానవులలో ఒక పరిణాతిని తీసుకురావడంకూడ భగవదవతార ప్రయోజనమే. మహాభారతంలో లేని విషయం పేటెందులోను ఉండదు. అందులో అంతర్భాగం భగవద్గీత. శ్రీకృష్ణుని సంక్షేమ భగవద్గీత. అందు పవిత్రత ప్రామాణికత రెండూ ఉన్నాయి. అదొక విశ్వశాస్త్ర సారస్వతం. ఆధ్యాత్మికపరతను ఆమోఘంగా అలవఱచేది. ఆధ్యాత్మికవిషయాల కది నిఘంటుసానియం. శ్రీతిలక్కు - గాంధీ-అరవింద ప్రముఖ మహాశయులు నిర్వృతికి ప్రబోధానికి భగవద్గీతనే ఆశ్రయించారు. అందలి 'సమస్వయ ప్రవణత'యే దాని ప్రత్యేకత. అది చునకు జ్యోతిని జీవమును ప్రసాదించే గ్రంథం. ఏ అంతస్తులో ఉండేవారికి ఆ అంతస్తుకే అందుబాటువుతుంటుంది. పరమార్థనిష్ఠ అనేది కీవలం ఆచారంకాదని, అదొక శక్తి అని భగవద్గీతా ధ్యేతలు అతిసులభంగా గుర్తింపగలుగుతారు. అర్జునుడు సర్వసూనవానికి ప్రతినిధి. అతనికి ఉపదిష్టములు కావడం మూలాన విధినిపే.ధాలు విశ్వమంతటికి ఉపదిష్టము లయ్యాయి. భగవ

ద్వీతలో నారాయణుడున్న నడుమ తెలిసికొన్న పాఠాలు :—కోరవలసింది ఏర్పాట్లకలకాదు, సంగత్యాగం; ఫలాపేక్షయూ కర్తవ్యత్యాహం కారమునూ విడిచి, కర్మ ననుష్ఠించాలి. ఏకర్మనుగాని ఏకరాదు, దాన్ని భగవదర్పితంగా చేయాలి, స్వధర్మం అవరిహర్యం.'

సభాధ్యక్షుడు వహించిన శ్రీమత్పరస్వా నందస్వామిలవారి ఉపన్యాస సంక్షేపం— శ్రీకృష్ణుని బృందావనలీలకు నిగూఢమైన పర మార్థంఉంది. శాంత-దాస్య-సఖ్య-వాత్సల్య - మధుర భావాలలో ఎందుకో అధ్యవసాయం కుదరినా, పరమలక్ష్యోపేక్ష సాధనమే. భక్తిఅనేది ఒకనిభావం, భక్తునకు భగవంతుని క్షేత్ర సామ ర్థ్యాలు లక్ష్యాలకావు, భక్తుని ప్రేమకు భగ వంతుడే లక్ష్యం. అక్రూర యశోద ప్రహ్లాద

గోపవనితాదులలో భక్తి బహుయావముల నలుగొందింది. శ్రీకృష్ణుడొక్కడే పురుషోత్త ముడని 'శ్రీప్రాయ మితరం జగత్' అని భక్తులభావం, భక్తికి అత్యుచ్చమైన పరిపాకము గలిగిరవ్వకు భక్తునకు తదనుగుణమైన రూపం తరం సిద్ధిస్తుంది. శ్రీకృష్ణుని మురళీనాదసమా కృష్టై గోపిక లతనినిడే విహించుచున్నంత సేపు వారి భౌతిక దేహాలు వారివారి గృహము లలోనే ఉండినవట శ్రీకృష్ణుడు మాయాధీనుడే గాని మాయాధీనుడు కాడనుటను జ్ఞప్తియం దుంచుకొని ఆయన లీలలను పరామర్శించాలి, ఆయనకు అసాధ్యముంటూ వీడి లేదు.'

ప్రొఫెసరు సి. ఎస్. రామకృష్ణనుగారి వందనోపచారంతో నాటి సభాకార్యక్రమం ముగిసింది.

## గ్రంథ పరిచయం

### దృక్కోణాలు

రచయిత : శ్రీ మిట్టపల్లి రామనాథంగారు ప్రచురణకర్తలు : సరళా పబ్లికేషన్సు, బోను రోడ్డు, తెనాలి, పుటలు 64 వెల రూపాయి.

ఇదొక వ్యాసదత్తకసంపుటి. ఇందు పరతత్వ నిరాకారత-నాకారపూజావశ్యకత - ఏకేశ్వర ప్రాముఖ్యం, ఏకమోరాధనావశ్యకత, ఫలసంగ రహిత కర్మానుష్ఠానము-పునర్జన్మస్వేచ్ఛాంతము మొదలయిన విషయాలు చర్చ సమీపయ నిరా డంబరీక్షిలో సాగింది. ఎవ్వడో ప్రాసిపెట్టుకొని మతెవ్వడో ప్రకటితములైన వీనిలో భాషకు కృతకరూపు శేఖలను దిద్దేవనికీ రచయిత పూను కోనందువల్ల గనిలోని బంగారపు విలవవంటి విలువగల యీ చిఱుతగ్రంథానికి స్వాగతం.

### పఠ్యజ్ఞానం

రచయిత : కాలెపు బాలసుబ్రహ్మణ్యము ప్రాప్తిసానం-హిందూ తాత్త్వికపరిషత్తు, గండి పేట, హైదరాబాదు-3, పుటలు 32 వెల లేదు.

దాదాపు పుటకొక శీర్షిక ప్రకారం అమర్చి, విషయప్రకీర్ణకతచేతను, సంక్షేప మాధుర్యాలు చేతను చదువరులకు అసక్తి గొలిపి, అత్యధిక కాలంలోనే మూడు ముద్రణములు వారసిన ధర్మాధ్యాత్మిక జ్ఞాన సంభృతమగు ఈ వ్యాస సంపుటికి మా అభినందనములు.

ప్రభాకర్.

# శ్రీ రామకృష్ణ బోధామృతము

అనువాదకలు :

శ్రీ చిరంతనానందస్వాములవారు

పరిశోధితమగు 1121 మహోపదేశములతో, సంగ్రహ జీవితముతో నలరారుచున్నది.

జీవుడు : సంసారము; మాయ, గ్రంథములు : గ్రంథులు, బాధగురువులు : బోధ గురువులు, లోకీకులు : వారి ధోరణులు, ఆత్మోన్నతి; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : సీతీకథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటవి... —ఆంధ్రపత్రిక

540 పుటలు ప్రజ్ఞులమగు పంచమ ముద్రణము : వెల : అట్టబైండు : రూ. 4-50  
క్యాలికో : రూ. 5-50

# శ్రీ రామకృష్ణోపనిషత్తు

కమిశ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకలు :

గౌ॥ న్యాయమూర్తి శ్రీ ప్రతిపాటి సత్యనారాయణరావుగారు

శ్రీరామకృష్ణదేవుని దివ్యోపదేశవాక్యము లాధారముగాగొని, వానిని నిరివిపఱచి, మనోహరక థారూపముగను, సంభాషణరూపముగను అమర్చి, శ్రీ చక్రవర్తి రాజగోపాలాచారి గారు తమిళభాషలో రచించిన జనాకర్షకగ్రంథము. దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిప్పటికీ అపారవ్యాప్తినొందినవి. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 1-25


అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

# పాపచేస్తున్న విశ్వమించండి

కష్టములు, సమస్యలు, భయం వలన మనకు జన్మించే పాపములు, ఈ పాపములకు ఫలితముగా మనకు నష్టములు కలుగుతాయి. పాపము వలననే మనకు మరణం వస్తోంది. మరణం అంటే అంతిమ శిక్ష. మరణం అంటే...

కష్టములు, సమస్యలు, భయం వలన మనకు జన్మించే పాపములు, ఈ పాపములకు ఫలితముగా మనకు నష్టములు కలుగుతాయి. పాపము వలననే మనకు మరణం వస్తోంది. మరణం అంటే అంతిమ శిక్ష. మరణం అంటే...

- మురికి, దుమ్ము పుండ్రం, పానీయపు నీరు, మంటలు లేదా పువ్వులు వాడడం తగ్గవు, పూర్తిగా మురికిగా మారినవి
- తలతగ్గా ఎక్కడికీ వెళ్ళకూడదు, ఎక్కడికీ వెళ్ళకూడదు వెళ్ళకూడదు



## ఖాస్ జనతా కిరాసన్ కుక్కర్

విశ్వానందం :

అందరినీ ప్రేమతో ఆహ్వానించు

67, బిస్ నెట్ బిల్డింగ్ గంగూలీ స్ట్రీట్, కలకత్తా 12.

KALPANA O. M: 15 TE

## శ్రీ శారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, వి. ఏ.

రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు సగు శ్రీ శారదాదేవి భక్తులతో నొసర్చిన దివ్యసంభాషణలు! తేటతెలుగున రచింపబడియున్నవి.

348 పుటలు

(తృతీయ ముద్రణము)

వెల : రూ. 3.00

## అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో శండ్లకుగట్టినటుల శ్రీ వివేకానందస్వాములవా రీ యుపన్యాసములందు స్పష్టికరించి యున్నారు.

(129+8 పుటలు)

తృతీయ ముద్రణము

వెల : రూ. 1.25

నూతన ముద్రణము :

ఇప్పుడే వెలువడినది :

## “భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3.00

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4



మాతన ముద్రణము!

ఇప్పుడే తెలుపడినది!!

# శ్రీ మద్భగవద్గీత

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ టీకాసారము, విశేషాంశములు, సానువాదగీతాసాతక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

పుటలు : 480 (నర్వాంగసుందరమైన సప్తమ ముద్రణము) వెల : రూ. 4-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4

## షికాగో నగరోపన్యాసములు

అనువాదకులు : శ్రీ చిరంతనానందస్వాములవారు

షికాగోనగరమున జరిగిన విశ్వమతమహాసభయందు శ్రీ వివేకానందస్వామి సనాతన ధర్మప్రతినిధియై యుసగినవే యీ యుపన్యాసములు సనాతనమతప్రాముఖ్యతను ఇవి వేసోళ్ల జాటుచున్నవి.

(82+8) పుటలు

నాల్గవ కూర్పు

వెల : రూ. 0-50

## హిందూమతము

అనువాదకులు : కీ. శే. కందుకూరు మల్లికార్జునంగారు

శ్రీ వివేకానందస్వాములవారు హిందూమతస్వరూపమును పాశ్చాత్యఖండవాసులకు బోధించి, దానికి లోకసన్మానమును, వ్యాప్తిని కలిగించిన దివ్యవాక్కు లిందు సులభసుందర మగుభాషలో వివరింపబడియున్నవి.

(168+18) పుటలు

వెల : రూ. 1-50

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4

# జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి. ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, పామరులకు — అందఱికిని సమానాధికారముగల సామ్యు” కావలెనని శ్రీ వివేకానంద స్వామిలే యిందు పలికియున్నారు. అందుల కనుగుణముగ విషయ విన్యాసముతో (శ్రీ) స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పడే వెలువడినది :

# రాజయోగము

అనువాదకులు :

శ్రీ చిరంతనానందస్వామిలవారు

ఇందు ప్రథమభాగము శ్రీ వివేకానందస్వామిలవారు న్యూయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము-రాజయోగమునకు ప్రమాణములయిన పాతంజలయోగసూత్రముల విపుల వివరణము. పాఠకుల కిది రాజయోగదర్శనమే.

(320+8 పుటలు)

ఆఱవ కూర్పు

వెల : రూ. 2-50

అచ్చెను : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే శ్రీడెమ్ ప్రెస్, (మద్రాసు-21) న ముద్రింపబడి,

శ్రీ బోధస్వరూపానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.